

OAKLEY
INTERNATIONAL SCHOOL

**WE ARE
HIRING
PRO**

JOIN OUR TEAM

- MARKETING STAFF
- PARENT COUNSELLOR
- STUDENT COUNSELLOR

CONTACT US

9963608802 , 9491193959

OAKLEY INTERNATIONAL SCHOOL

రిపోర్టర్లు కావాలేను

'ఈకాలం వార్త' తెలుగు దిన పత్రికలో జిల్లా, నియోజకవర్గ, మండల స్థాయిలో పని చేయుటకు రిపోర్టర్లు కావాలేను.

అనుభవం ఉన్న వారికి ప్రాధాన్యం

ఆసక్తి గల వారు ఈ కింది నెంబర్లను సంప్రదించండి

8688339954

7013439800

పాకిస్తాన్ జైల్లో ఇమ్రాన్ ఖాన్ హత్య!

- ఆఫ్ఘన్ మీడియా సంచలన ప్రకటన
- ఆరోపణలను ఖండించిన పాకిస్తాన్

04

రవి సినిమాలు పైరసీ చేయలేదు

- ఐబొమ్మా కేసులో కొత్త ట్విస్ట్!
- విచారణలో కీలక విషయాలు వెల్లడి

02

జనాభా లెక్కలకు భిన్నంగా లిజర్వేషన్లు

- హైకోర్టులో కేసు దాఖలు
- విచారణ రేపటికి వాయిదా

02

కేంద్ర కేబినెట్ సంచలన నిర్ణయం

19,919 కోట్ల విలువైన ప్రాజెక్టులకు ఆమోదం

దేశ మౌలిక సదుపాయాలే లక్ష్యంగా అడుగులు

అరుదైన ఖనిజాల కోసం ప్రత్యేక చర్యలు

అరుణాచల్ ప్రదేశ్ భారత్ లో అంతర్భాగం

- చైనా మాటలు ఎన్నటికీ లెక్కచేయం
- చైనా రెచ్చగొట్టే ప్రకటన మానుకోవాలి
- భవిష్యత్తులో దీనికి పరిణామాలు తప్పవు
- విదేశాంగ మంత్రిత్వ శాఖ అధికార ప్రతినిధి వెల్లడి

04

ఢిల్లీ పేలుడు కేసులో కీలక నిందితుడి అరెస్ట్

షోయేబ్ ను అరెస్ట్ చేసిన ఎన్ఐఎ అధికారులు

04

తొలి ఏకగ్రీవ ఎన్నిక

02

జీఎంఆర్ ఏరోపార్క్ లో సెంట్రాల్ సెంటర్

వర్చువల్ గా ప్రారంభించిన మోడీ

అభినందనలు తెలియచేసిన సీఎం రేవంత్

హైదరాబాద్, నవంబర్ 26: తెలంగాణపై నమ్మకంతో హైదరాబాద్ ను ఎంచుకున్న సెంట్రాల్ సీఎం రేవంత్ రెడ్డి అభినందనలు తెలియజేశారు. శంషాబాద్ సమీపంలోని జీఎంఆర్ ఏరోపార్క్ లో ప్రాన్స్ కు చెందిన ప్రముఖ సంస్థ సెంట్రాల్ సెలెక్టును బుధవారం ప్రధాని నరేంద్ర మోదీ ఆన్ లైన్ ద్వారా ప్రారంభించారు. ఈ కార్యక్రమంలో ముఖ్యమంత్రి రేవంత్ రెడ్డి పాల్గొని ప్రసంగించారు. ఈ కొత్త సదుపాయం ఏరోస్పేస్, రక్షణ రంగంలో తెలంగాణ వృద్ధికి ఒక మైలురాయిగా నిలుస్తుందన్నారు. ఇది భారతదేశంలో రాజ్యాంగ ఇంజనీరింగ్ మొట్టమొదటి మెయింటెనెన్స్, రిపేర్, ఓవర్ హాల్ (MRO) సెంటర్ అని తెలిపారు. రూ. 1,300

మిగతా 2 లో

- విద్యార్థుల వివరాలపై పారపాట్ల సవరణకు బోర్డు కొత్త మార్గదర్శకాలు
- 30 వరకు నామినల్ రోల్స్ లో తప్పులు సరిచేసుకునే అవకాశం
- తల్లిదండ్రులకు మెసేజ్ అలర్ట్..

2

వాయుగుండంగా అల్పపీడనం

- పశ్చిమ-వాయువ్య దిశగా పయనం
- తెలుగు రాష్ట్రాల్లో భారీ వర్ష సూచన

02

అవినీతి అనకొండ రేవంత్

- మున్సిపాలిటీల విలీనం దారుణం
- మండిపట్ల మాజీ మంత్రి కేటీఆర్

భూములు ప్రజల సొత్తుని.. లబ్ధి సొత్తు అన్నట్లు, నీ అత్త సొమ్ము అన్నట్లు' దానం చేస్తే బీఆర్ఎస్ పార్టీ చూస్తూ ఊరుకోదని సీఎం రేవంత్ రెడ్డిని బీఆర్ఎస్ వర్కింగ్ ప్రెసిడెంట్లు కట్టుకుంటూ తారకరామారావు హెచ్చరించారు. కాంగ్రెస్ ప్రభుత్వం పైవేట్ వ్యక్తుల చేతుల్లో మాల్స్, అపార్ట్ మెంట్లు కట్టుకోవడానికి వీలుగా వేల కోట్ల రూపాయలు ఆయన అనుయాయులు సంపాదించుకునేందుకు వీలుగా హైదరాబాద్ ఇండస్ట్రియల్ ల్యాండ్స్ ట్రాన్స్ ఫార్మేషన్ పాలసీని తీసుకువచ్చారని కేటీఆర్ విమర్శించారు.

03

రాయితీలు ఇవ్వడమేంటి?

భయాన్ని బలహీనపరుస్తున్నారు.. రాయితీలు సరికాదు

- ట్రాఫిక్ క్రమశిక్షణరాహిత్యాన్ని పెంచుతుంది
- ట్రాఫిక్ చలాన్లు డిస్కాంట్లపై హైకోర్టు ఆగ్రహం

03

సర్వీస్ రివాల్యూర్ అమ్యేసిన ఎస్ఐ!

- అరెస్ట్ చేసిన టాస్క్ ఫోర్స్ అధికారులు
- అంబర్ పేట్ పోలీస్ స్టేషన్ లో ఘటన

03

నేటి నుంచి పంచాయతీ ఎన్నికల నామినేషన్లు

ఉన్నతాధికారులతో వీడియో కాన్ఫరెన్స్ రాష్ట్ర ఎన్నికల కమిషనర్ దిశానిర్దేశం ఎన్నికలు సజావుగా నిర్వహించాలని సూచన

కాంగ్రెస్ పార్టీపై యుద్ధం చేస్తే తప్పా

- బీసీలకు 42 శాతం లిజర్వేషన్లు రావు
- తెలంగాణ జాగృతి అధ్యక్షురాలు కవిత

02



తొలి ఏకగ్రీవ ఎన్నిక నమోదు

సిరిసిల్ల, నవంబర్ 26: రాజన్న సిరిసిల్ల జిల్లాలో పంచాయతీ ఎన్నికల నోటిఫికేషన్ విడుదలైన రోజునే తొలి ఏకగ్రీవ ఎన్నిక నమోదు అయింది. రుద్రంగి మండలంలోని రూపులాతందాలో సర్పంచ్ పదవీకి జవహర్ లాల్ నాయక్ ను గ్రామస్థులు ఏకగ్రీవంగా ఎన్నుకోవడంతో అక్కడ ఆహ్లాదకర వాతావరణం నెలకొంది. ఎన్నికల ప్రక్రియ ప్రారంభమైన వెంటనే ఏకగ్రీవ నిర్ణయానికి గ్రామ పెద్దలు, యువత, మహిళలు కలిసి మద్దతు తెలపడంతో పోటీ అవసరమే లేకుండా పోయింది. జవహర్ లాల్ నాయక్ ఏకగ్రీవంగా ఎంపికైన వెంటనే తండా అంతటా టాపూసులు కాల్చి వేడుకలు జరుపుకున్నారు. గ్రామస్థులంతా కలిసి సందరాలు చేసుకుంటూ ఆయనకు అభినందనలు తెలిపారు. తన విజయంపై స్పందించిన సర్పంచ్ జవహర్ లాల్ నాయక్.. గ్రామ ప్రజలు చూపిన విశ్వాసానికి కృతజ్ఞతలు తెలుపుతూ, పంచాయతీ పరిధిలో అభివృద్ధి కోసం పూర్తి స్థాయిలో కృషి చేస్తానని హామీ ఇచ్చారు. తండా అభివృద్ధి, ప్రాథమిక సౌకర్యాల మెరుగుదల, ప్రజల కోరికలను నెరవేర్చడం తన ప్రధాన లక్ష్యమని వెల్లడించారు.

బుల్లెట్ రైలు ప్రాజెక్ట్ కు త్వరలో కార్యరూపం

హైదరాబాద్-చెన్నై బుల్లెట్ ట్రైన్



హైదరాబాద్, నవంబర్ 25: చెన్నై- హైదరాబాద్ వాసుల బుల్లెట్ రైలు కల త్వరలో సాకారం కానుంది. హైదరాబాద్-చెన్నై హైస్పీడ్ రైలు మార్గం ప్రాజెక్టు తుది అలైన్మెంట్ నివేదికను దక్షిణ మధ్య రైల్వే తమిళనాడు ప్రభుత్వానికి సమర్పించింది. ఇది ఇంటర్ సిటీ ప్రయాణంలో విస్తృతమైన మార్పులు తీసుకురానుంది. ప్రస్తుతం హైదరాబాద్ నుంచి చెన్నైకి రైలు ప్రయాణానికి దాదాపు 12 గంటలు పడుతోంది. కొత్త హైస్పీడ్ మార్గం అందుబాటులోకి వస్తే ఈ సమయం గణనీయంగా తగ్గి కేవలం 2.20 గంటలకు చేరుకుంటుంది. తమిళనాడు ప్రభుత్వం కోరిక మేరకు గతంలో గూడూరు మీదుగా ఉన్న ప్రణాళికను మార్చి తిరుపతిలో స్టేషన్ ను చేర్చారు. తమిళనాడు రాష్ట్ర పరిధిలో మొత్తం రెండు స్టేషన్లు ప్రతిపాదించారు. తమిళనాడులో చెన్నై సెంట్రల్, చెన్నై రింగు రోడ్డు స్టేషన్ ఉంటాయి. అయితే వాణిజ్య, రవాణా సౌలభ్యం కోసం, రైల్వే శాఖ ప్రతి స్టేషన్ చుట్టూ దాదాపు 50 ఎకరాల స్థలాన్ని కోరింది. సమగ్ర ప్రాజెక్టు నివేదికపై ప్రభుత్వ ఆమోదం లభించిన నెలలోపు తుది నిర్ణయం తీసుకుంటామని చెన్నై యూనిఫైడ్ మెట్రోపాలిటన్ ట్రాన్స్ పోర్ట్ అథారిటీ తెలిపింది. ఈ హైస్పీడ్ నెట్ వర్క్ నిర్మాణంలో తమిళనాడు పరిధిలో 12 కి.మీ.ల సొరంగ మార్గం ఉండనుంది. ఈ ప్రాజెక్టుకు మొత్తం 223.44 కేజీల భూమి అవసరం కాగా, ఇందులో అటవీ భూమి లేదని రైల్వే అధికారులు ధృవీకరించారు. ఈ మార్గం దాదాపు 65 రోడ్లు, 21 ప్రైవేట్ విద్యుత్ లైన్లు దాటాల్సి ఉంటుంది. ప్రభుత్వ కన్సల్టెన్సీ సంస్థ రైల్వే లిమిటెడ్ నిర్వహించిన సర్వేల ఆధారంగా ఈ అలైన్మెంట్ రూపొందించారు. దక్షిణాది ప్రణాళికలో ఉన్న రెండు హైస్పీడ్ మార్గాలలో ఇది ఒకటి కాగా, రెండోది హైదరాబాద్-బెంగళూరు కారిడార్ గా ఉంది. భూసేకరణపై జాప్యాన్ని నివారించేందుకు త్వరగా స్థలాల ఖరారు చేయాలని రైల్వే శాఖ రాష్ట్ర ప్రభుత్వాన్ని కోరింది.

వాయుగుండంగా మారిన తీవ్ర అల్పపీడనం

పశ్చిమ-వాయువ్య దిశగా పయనం • తెలుగు రాష్ట్రాల్లో భారీ వర్ష సూచన

హైదరాబాద్, నవంబర్ 26: తీవ్ర అల్పపీడనం వాయుగుండంగా మారింది. రానున్న 24 గంటల్లో పశ్చిమ-వాయువ్య దిశలో కదిలి మరింతగా బలపడనుంది. మధ్య బంగాళాఖాతానికి చేరి క్రమంలో బలహీనపడనుంది. అటు బుధ, గురువారాల్లో వాయుగుండం దిశపై మరింత స్పష్టత లభించే అవకాశముందని వాతావరణ శాఖ తెలిపింది. అలాగే శ్రీలంక-నైరుతి బంగాళాఖాతం పరిసరాల్లో మరొక అల్పపీడనం ఏర్పడింది. బుధవారం తీవ్ర అల్పపీడనంగా మారే అవకాశం ఉంది. తర్వాతి 24 గంటల్లో ఇది కూడా వాయుగుండంగా బలపడే ఛాన్స్ ఉందన్నారు. రెండు వాయుగుండాలు ఉత్తర తమిళనాడు తీరం దిశగా కదల సున్నాయని అంచనా వేస్తున్నారు. ఆ తర్వాత కోస్తాంధ్ర వైపునకు చేరుకుని బలహీనపడనున్నాయి. నవంబర్ 30, డిసెంబర్ 1న తెలంగాణలో అనేక జిల్లాల్లో భారీ వర్షాలు కురుస్తాయని వాతావరణ శాఖ తెలిపింది. మరోవైపు వాయుగుండం ప్రభావంతో తెలంగాణలో చలి తగ్గింది. మెదక్ లో 13.8 డిగ్రీలు, పాటన్ చెరువులో 14.4 డిగ్రీలు, అదిలాబాద్ లో 14.7 డిగ్రీలు, హయత్ నగర్ లో 15 డిగ్రీలు, రాజేంద్రనగర్ లో 17 డిగ్రీలు, హనుమకొండలో 17.5 డిగ్రీలు, రామగుండంలో 17.5 డిగ్రీలు, నిజామాబాద్ లో 17.6 డిగ్రీలు, దుండిగల్ లో 17.7 డిగ్రీలు, నల్లగొండలో 18.2 డిగ్రీలు, హైదరాబాద్ లో 18.2 డిగ్రీలు, హాకింపేట్ లో 18.7 డిగ్రీలు, మహబూబ్ నగర్ లో 19.1 డిగ్రీలు, ఖమ్మంలో 20.4 డిగ్రీలు, భద్రాచలంలో 20.8 డిగ్రీల ఉష్ణోగ్రతలు నమోదయ్యాయి. ఏపీపై కూడా వాయుగుండం ప్రభావం పడనుంది. రేచటి నుంచి మత్స్యకారులు సముద్ర వేటకు వెళ్లారాదని అమరావతి వాతావరణ కేంద్రం తెలిపింది. సముద్రంలో వేటకు వెళ్లినవారు వెంటనే తిరిగి ఒడ్డుకి రావాలని సూచించింది. వాతావరణ ప్రభావంతో నవంబర్ 29 - డిసెంబర్ 2 వరకు కోస్తాంధ్ర, రాయలసీమలో అక్కడక్కడ మోస్తరు వర్షాలు కురుస్తాయని. రైతులు వ్యవసాయ పనుల్లో జాగ్రత్తలు తీసుకోవాలింది.



జీఎంఆర్ ఏరోపార్క్ లో సప్రాన్ సెంటర్

మొదటి పేజీ తరువాయి

కోట్ల పెట్టుబడితో ఏర్పాటు చేసిన ఈ స్థానిక ఎంఎస్ఎంఈలకు, ఇంజనీరింగ్ కంపెనీలకు కొత్త వ్యాపార అవకాశాలను కల్పిస్తుందన్నారు. ఇవాళ సప్రాన్ కు చెందిన ఎమ్88 మిలిటరీ ఇంజనీ ఎమ్ఆర్ఎఫ్ కు కూడా శంకుస్థాపన చేసుకున్నామని వెల్లడించారు. ఈ ఎమ్ఆర్ఎఫ్ భారత వైమానిక దళం, భారత నావికాదళానికి ఎంతో ఉపయోగపడుతుందని ముఖ్యమంత్రి తెలిపారు. హైదరాబాద్.. భారతదేశంలోని ప్రధాన ఏరోస్పేస్, డిఫెన్స్ హబ్ అని పేర్కొన్నారు. తెలంగాణలో 25 కంటే ఎక్కువ ప్రధాన ప్రపంచ కంపెనీలు, 1,500 కి పైగా ఎంఎస్ఎంఈలు ఉన్నాయన్నారు. తమ ప్రగతిశీల పారిశ్రామిక విధానం, ఎమ్ఎస్ఎమ్ఈ విధానం దేశంలోనే అత్యుత్తమమైన వాటిలో ఒకటిగా నిలిచిందని చెప్పుకొన్నారు. ప్రపంచ స్థాయి మోలిక సదుపాయాలు, ఏరోస్పేస్ పార్కులు, సెజ్లు ప్రముఖ ప్రపంచ కంపెనీల నుంచి అనేక భారీ పెట్టుబడులను ఆకర్షించాయన్నారు. సప్రాన్, జోయింగ్, ఎయిర్ బస్, టాటా, భారత్ ఫోర్డ్ వంటి సంస్థలు హైదరాబాద్ ను తయారీ, పరిశోధన, అభివృద్ధి కోసం ఎంచుకున్నాయని సీఎం తెలిపారు. భారతదేశంలోని ప్రముఖ ఎమ్ఆర్ఎఫ్, ఏరో ఇంజనీ హబ్ లలో హైదరాబాద్ ఒకటన్నారు. ఏరోస్పేస్, రక్షణ రంగంలో ఎగుమతులు గత ఏడాది రెట్టింపు అయ్యాయన్నారు. 9 నెలల్లో రూ.30,742 కోట్లకు చేరుకున్నాయని తెలిపారు. పౌర



విమానయాన మంత్రిత్వ శాఖ నుంచి తెలంగాణ ఏరోస్పేస్ అవార్డును పొందిందని గుర్తు చేశారు. ఏరోస్పేస్ పెట్టుబడులను ఆకర్షించడానికి నైపుణ్యం చాలా ముఖ్యమైన ప్రమాణమని చెప్పుకొచ్చారు. టాటా టెక్నాలజీస్ భాగస్వామ్యంతో తెలంగాణ 100 ఇండస్ట్రియల్ ట్రైనింగ్ ఇన్ స్టిట్యూట్లను (ఐటిఐఎస్) అడ్వాన్స్డ్ టెక్నాలజీ సెంటర్లుగా అప్ గ్రేడ్ చేసిందని చెప్పారు. యంగ్ ఇండియా స్కిల్స్ యూనివర్సిటీ విమానాల నిర్వహణ కోసం ప్రత్యేక శిక్షణపై దృష్టి పెడుతోందన్నారు. 30 వేల ఎకరాల విస్తీర్ణంలో భారత్ ఫ్యూచర్ సిటీని నిర్మిస్తున్నామని వెల్లడించారు. తమ విజనను అవిష్కరించడానికి డిసెంబర్

8, 9 తేదీల్లో భారత్ ఫ్యూచర్ సిటీలో జరిగే తెలంగాణ రైజింగ్ 2047 - గ్లోబల్ సమ్మిట్ కు అందరినీ ఆహ్వానిస్తున్నట్లు తెలిపారు. 2035 నాటికి 3 ట్రిలియన్ డాలర్లు, 2047 నాటికి 3 ట్రిలియన్ డాలర్ల ఎకానమీగా తెలంగాణను తీర్చిదిద్దాలని ప్రయత్నిస్తున్నామని స్పష్టం చేశారు. బెంగళూరు-హైదరాబాద్ ను డిఫెన్స్ అండ్ ఏరోస్పేస్ కారిడార్ గా ప్రకటించాలని ప్రధానమంత్రికి విజ్ఞప్తి చేస్తున్నట్లు ముఖ్యమంత్రి రేవంత్ రెడ్డి పేర్కొన్నారు. ఈ కార్యక్రమంలో ముఖ్యమంత్రి రేవంత్ పాటు, కేంద్ర మంత్రి రామ్మోహన్ నాయుడు, మంత్రి శ్రీధర్ బాబు పాల్గొన్నారు.

రవి సినిమాలు పైరసీ చేయలేదు

బహిష్కరణలో కొత్త టీవీస్!

విచారణలో కీలక విషయాలు వెల్లడి

హైదరాబాద్, నవంబర్ 25: తెలుగు సినీ పరిశ్రమ ఆర్థిక మూలాలను దెబ్బకొట్టి పైరసీ వెబ్ సైట్ బహిష్కరణ కేసులో విచారణ వేగంగా కొనసాగుతోంది. ఐదురోజుల పోలీసు కస్టడీలో సైతం నిందితుడు రవి వద్ద నుంచి కీలక సమాచారాన్ని తెలంగాణ పోలీసులు రాబట్టారు. మరి కొన్ని విషయాల్లో ఇంకా క్లారిటీ రావాల్సిన అవసరం ఉంది. తాజా మరో వారం రోజులపాటు పోలీసు కస్టడీ కోరుతూ నాంపల్లికోర్టులో పిటిషన్ దాఖలు చేశారు. ఇదిలా ఉంటే కేసులో రోజుకో టీవీస్ వెలుగు చూస్తోంది. తాజాగా నిందితుడు రవి ఏ సినీమాలు పైరసీ చేయలేదంటూ మరో బాంబు పేల్చారు పోలీసులు.

బహిష్కరణ, బప్పుం పైరసీ వెబ్ సైట్ ల ద్వారా చట్టవిరుద్ధంగా సినీమాలను పబ్లిక్ డొమైన్ లో అందుబాటులో ఉంచడంతోపాటు, ఆయా వెబ్ సైట్ల ద్వారా గేమింగ్ యాప్లు, టెల్లింగ్ యాప్లు ప్రమోట్ చేస్తూ కోట్ల రూపాయలు సంపాదించిన మాట వాస్తవమేనని, కానీ అప్పుడే విడుదలైన కొత్త సినీమాలను పైరసీ చేయడంలో బహిష్కరణ వెబ్ సైట్ నిర్వాహకుడు రవికి ఎటువంటి ప్రమేయం లేదని తేల్చినట్లు సమాచారం. మూవీ రూల్స్ , తమిళ్ ఎంపి ద్వారా పైరసీ సినీమాలను కొనుగోలు మాత్రమే రవి చేసేవాడని, అలా కొనుగోలు చేసిన కొత్త



సినీమాలు క్యాబిలీ తక్కువగా ఉండేవని, అలా పూర్తి క్యాబిలీతో కొన్న పైరసీ సినీమాలను టెక్నాలజీ ఉపయోగించి, హెచ్ డీ క్యాబిలీలోకి మార్చి బహిష్కరణ, బప్పుం వెబ్ సైట్ లో పోస్ట్ చేసేవాడని తేల్చారు. దీంతో సినీమా పైరసీ కేసుల నుంచి బహిష్కరణ రవికి కాస్త ఊరట లభించినట్లయ్యింది. కానీ గేమింగ్ యాప్లు ప్రమోట్ చేయడం, టెల్లింగ్ యాప్ లను తన వెబ్ సైట్ ల ద్వారా ప్రమోట్ చేయడం ద్వారా కోట్లాది రూపాయలు సంపాదించడంతో రవి అడ్డంగా బుక్తైన్ పట్టయ్యింది. బహిష్కరణ రవి పోలీసులకు చిక్కుదానికీ కారణం తన గొయ్యి

తానే తప్పుకోవడం. తన డొమైన్ ను తన సొంత అడ్రస్, ఈమెయల్ ఐడీ, డ్రెడిట్ కార్డు ఉపయోగించి కొనుగోలు చేయడమే రవి ఈజీగా ఖాకీలకు చిక్కలా చేసింది. మొదట ఎన్జిలా అనే కంపెనీ ద్వారా డొమైన్ రిజిస్ట్రేషన్ చేసిన రవి, ఐపీ వాల్యూమ్ అనే కంపెనీ ద్వారా హోస్టింగ్ వ్యవహారాలు మ్యానేజ్ చేసేవాడు. కంటెంట్ మ్యానేజ్మెంట్ సిస్టమ్ ద్వారా ఈ మొత్తం వ్యవస్థను నడిపించేందుకు ఔట్ సోర్సింగ్ టీమ్ ఏర్పాటు చేసినట్లుగా నిర్ధారించారు. ఇలా విజ్ఞపరికి రవితో సంబంధాలు లేవు. ఎవరవరు, ఎక్కడి నుంచి ఎవరి కోసం పని చేస్తున్నారో తెలియకుండా ఈ మొత్తం వ్యవహారం నడిపించాడు. బహిష్కరణ వెబ్ సైట్ లోకి వెళ్లి సినీమా లింక్ పై క్లిక్ చేయగానే వెంటనే యూజర్స్ ను గేమింగ్ యాప్, టెల్లింగ్ యాప్ లకు రిడైరెక్ట్ చేసేలా బప్పుం, బహిష్కరణ పైరసీ వెబ్ సైట్లను డిజైన్ చేశాడు. అలా యూజర్స్ ఎంకోడ్మెంట్ ఆధారంగా టెల్లింగ్, గేమింగ్ యాప్ కంపెనీలు రవికి డబ్బులు చెల్లించేవి. లక్ష వ్యూవర్స్ కు ఇంత మొత్తంలో డబ్బు చెల్లించేలా ముందుగానే మాట్లాడుకునేవాడు. అలా ఆయా కంపెనీల నుంచి వచ్చిన డబ్బును ఇండియాలో తన బ్యాంక్ అకౌంట్ కు మళ్లించేవాడు. అలా వచ్చిన డబ్బును వచ్చినట్లు మంచినీళ్లలా విదేశీ పర్యటనల కోసం ఖర్చు చేసేవాడని. ఇలా పైరసీ సినీమాలు మాత్రమే కొనలేదుకానీ, మిగతా చట్టవిరుద్ధమైన గేమింగ్ యాప్ ప్రమోషన్ లతో కోట్లాది డబ్బుకోవడం నిందితుడి కొంచమయింది.

జనాభా లెక్కలకు భిన్నంగా రిజర్వేషన్లు

హైకోర్టులో కేసు దాఖలు

హైదరాబాద్, నవంబర్ 26: గ్రామ పంచాయతీ ఎన్నికల్లో జీవోకు విరుద్ధంగా రిజర్వేషన్లు కేటాయిస్తున్నారంటూ హైకోర్టులో పలు పిటిషన్లు దాఖలయ్యాయి. వేర్వేరుగా దాఖలైన 9 పిటిషన్లపై జస్టిస్ డి.మాధవి దేవి విచారణ చేపట్టారు. రాష్ట్ర వ్యాప్తంగా బీసీ రిజర్వేషన్లు 17 శాతానికి మించడంలేదని సంగారెడ్డి జిల్లా ఆండోల్ మండలం

రామసానిపల్లికి చెందిన మాజీ సర్పంచి ఆగమయ్య పిటిషన్ దాఖలు చేశారు. సంగారెడ్డి జిల్లాలో మొత్తం 613 గ్రామ పంచాయతీలుండగా.. 117 సర్పంచి స్థానాలను మాత్రమే బీసీలకు కేటాయించారని పిటిషన్ తరపు న్యాయవాది కోర్టుకు తెలిపారు. ఈ మేరకు జిల్లా కలెక్టర్ గెజిట్ 43ను జారీ చేశారని వాదించారు. దీని ప్రకారం బీసీ రిజర్వేషన్లు 19శాతం మాత్రమే ఉన్నాయన్నారు. రాష్ట్ర వ్యాప్తంగా సర్పంచులకు బీసీ రిజర్వేషన్లు 17శాతం మాత్రమే ఉన్నాయని చెప్పారు. ప్రభుత్వం తీసుకొచ్చిన జీవో 46కు విరుద్ధంగా ఈ రిజర్వేషన్లు ఉన్నాయన్నారు. సంగారెడ్డి కలెక్టర్ జారీ చేసిన గెజిట్ ను రద్దు చేసి.. రిజర్వేషన్లు మళ్లీ కేటాయించాలన్నారు. కలెక్టర్ కు నియోజకవర్గంలో వెల్లడం మండలం తిమ్మనోనిపల్లి

రిజర్వేషన్లపై మరో పిటిషన్ దాఖలైంది. గ్రామంలో 8 వార్డులుండగా అన్నింటినీ ఎస్సీ, ఎస్టీలకే కేటాయించారని.. బీసీ జనాభా ఓటర్లు ఎక్కువగా ఉన్నప్పటికీ అధికారులు పరిగణనలోకి తీసుకోలేదని పిటిషన్ తరపు న్యాయవాది వాదించారు. 2011 జనాభా లెక్కల ప్రకారం ఎస్సీ, ఎస్టీలకు సర్పంచుల రిజర్వేషన్లు కేటాయించినట్లు స్పెషల్ జిపీ రాహుల్ రెడ్డి కోర్టుకు తెలిపారు. రోస్టర్ ప్రకారం రిజర్వేషన్లు మారుతూ పన్నయని ధర్మాసనం దృష్టికి తెచ్చారు. 2011 జనాభా గణనలో తప్పులున్నట్లు పిటిషన్ తరపు న్యాయవాది వాదిస్తున్నారు.. దీనికి కేంద్రమే సమాధానం చెప్పాల్సి ఉందని రాహుల్ రెడ్డి వాదించారు. ఇరువైపుల వాదనలు విన్న హైకోర్టు తదుపరి విచారణను రేపటికి వాయిదా వేసింది.

ఫిబ్రవరి 25 నుండి ఇంటర్ పబ్లిక్ పరీక్షలు

- విద్యార్థుల వివరాల్లో పారపాట్ల సవరణకు బోర్డు కొత్త మార్గదర్శకాలు
- 30 వరకు నామినల్ రోల్స్ లో తప్పులు సరిచేసుకునే అవకాశం
- తల్లిదండ్రులకు మెసేజీలు పంపనున్న ఇంటర్ బోర్డు
- విద్యార్థులకు అలర్ట్.. బోర్డు కొత్త మార్గదర్శకాలు

హైదరాబాద్, నవంబర్ 26: తెలంగాణ రాష్ట్రంలో 2025-26 విద్యా సంవత్సరానికి సంబంధించిన ఇంటర్మీడియట్ పబ్లిక్ పరీక్షలు ఫిబ్రవరి 25 నుంచి ప్రారంభం కానున్నాయి. ఇప్పటికే ఇంటర్ బోర్డు పరీక్షల పూర్తి షెడ్యూల్ ను విడుదల చేసింది. ఈ నేపథ్యంలో, ప్రతీ సంవత్సరం పరీక్ష ఫీజు చెల్లింపు సమయంలో విద్యార్థుల వ్యక్తిగత వివరాలు, విద్యా సంబంధిత వివరాలు తప్పుగా నమోదు కావడం ఒక పెద్ద సమస్యగా మారుతోంది. పేరు, తండ్రి పేరు, గ్రూపు, మార్కులను, భాషా సబ్జెక్టులు వంటి కీలక అంశాల్లో తేడాలు రావడం వల్ల పరీక్ష సమయాన విద్యార్థులు ఇబ్బందులు పడుతుంటారు. గతంలో పరీక్ష కేంద్రాల్లోనే విద్యార్థులు ఓఎంఆర్ పత్రాల్లో తప్పులు సవరించుకునే అవకాశం ఉండేది. చాలా సందర్భాల్లో తెలుగు స్థానంలో హిందీ ముద్రించబడడం, గ్రూప్



మార్గం, తల్లిదండ్రుల పేర్లు తప్పుగా రావడం వంటి సమస్యల్ని అప్పటికప్పుడు సరిచేసుకునే అవకాశం ఉండేది. అయితే ఈసారి పరీక్ష కేంద్రాల్లో అలాంటి అవకాశం ఉండదని ఇంటర్ బోర్డు స్పష్టం చేసింది. దీనికి బదులుగా, ఈ విద్యా సంవత్సరం నుంచి పరీక్షలకు ముందుగానే వివరాల సవరణకు అవకాశం కల్పించనుంది. ఇందుకోసం డిజిటలైజ్ చేసిన మరయు కాలేజీ ప్రిన్సిపాల్స్ కు బోర్డు ప్రత్యేక మార్గదర్శకాలు జారీ చేసింది. పరీక్షలకు హాజరయ్యే ప్రతి విద్యార్థికి కాలేజీ ప్రిన్సిపాల్స్ నామినల్ రోల్స్ ను చూపించి, అందులో ఉన్న అన్ని వివరాలను జాగ్రత్తగా పరిశీలించుకోవాల్సి ఉంటుంది. విద్యార్థులతో పాటు వారి తల్లిదండ్రులను కూడా కాలేజీలకు పిలిపించి వివరాలను క్రాస్ చెక్ చేయించి సంతకాలు తీసుకోవాలని సూచించింది. ఈ ప్రక్రియ ద్వారా ఓఎంఆర్ పత్రాల్లో వచ్చే పొరపాట్లను ముందుగానే పూర్తిగా నివారించవచ్చని బోర్డు భావిస్తోంది. అంతేకాక, రాష్ట్రవ్యాప్తంగా ఉన్న

ప్రభుత్వ, ప్రైవేట్ ఇంటర్ కాలేజీల్లో చదువుతున్న దాదాపు 10 లక్షల మంది విద్యార్థుల తల్లిదండ్రులకు పరీక్షల ఫీజులు, గడువులు, నామినల్ రోల్స్ పరిశీలన, ప్రాక్టికల్స్ షెడ్యూల్ వంటి సమాచారాన్ని ఎన్ఎంఎంఎల్ రూపంలో పంపించాలనే నిర్ణయం తీసుకుంది. ఇప్పటికే పరీక్షల ఫీజు చెల్లించిన విద్యార్థులకు నవంబర్ 30 వరకు తమ నామినల్ రోల్స్ లో ఉన్న పొరపాట్లను సవరించుకునే అవకాశం కల్పించింది. ఫీజు గడువు ముగిసిన తరువాత కూడా మరోసారి సవరణ అవకాశం ఇవ్వనున్నట్లు బోర్డు తెలిపింది. ప్రస్తుతం 92!! మంది విద్యార్థులు ఇప్పటికే పరీక్ష ఫీజులు చెల్లించడంతో, వివరాల ధృవీకరణ ప్రక్రియ త్వరగా పూర్తయ్యే అవకాశం ఉందని అధికారులు భావిస్తున్నారు. ఈ విధంగా, ఇంటర్ బోర్డు విద్యార్థుల వివరాలను ఖచ్చితంగా సరిచేసుకునే అవకాశం అందించి, పరీక్షల సమయంలో ఎదురయ్యే ఇబ్బందులను ముందుగానే నివారించడానికి చర్యలు చేపట్టింది.

అవినీతి అనకొండ సీఎం రేవంత్

- మున్సిపాలిటీల విలీనం దారుణం
- మండిపడ్డ మాజీ మంత్రి కేటీఆర్

వరంగల్, నవంబర్ 26: ముఖ్యమంత్రి రేవంత్ రెడ్డి.. ఆయన అన్నదమ్ములు, అనుయాయులతో కలిసి ఓ అవినీతి అనకొండ మాదిరిగా వ్యవహరిస్తున్నారని బీఆర్ఎస్ వర్కింగ్ ప్రెసిడెంట్ కల్వకుంట్ల తారకరామారావు విమర్శలు గుప్పించారు. తెలంగాణ ప్రభుత్వం తీసుకువచ్చిన హెచ్ఐఎల్టీపీ పాలసీపై ఆయన నిప్పులు చెరిగారు. పరిసర మున్సిపాలిటీలు, కార్పొరేషన్లు జీహెచ్ఎంసీలో విలీనం చేసే ప్రతిపాదనపై తీవ్రంగా స్పందించారు. బుధవారం ఆయన మాట్లాడుతూ.. ‘మాజీ సీఎం కేటీఆర్ హయాంలో పది జిల్లాల తెలంగాణను 33 జిల్లాలుగా మార్చడం జరిగింది. అదే విధంగా కొత్త రెవెన్యూ డివిజన్లు, కొత్త పురపాలకలు ఏర్పాటు చేశారు. తాండాలును ఆప్గ్రేడ్ చేసి 8,800 గ్రామ పంచాయతీలను 12,800కు పెంచడం జరిగింది. అధికారాన్ని వికేంద్రీకరించి, ప్రభుత్వాన్ని ప్రజల చెంతకు తీసుకెళ్లడంకు బీఆర్ఎస్ ప్రభుత్వం ప్రయత్నం చేసింది’ అన్నారు. ‘ఈ విషయంలో ప్రభుత్వం ఎవరితో చర్చించిందో తెలియదు. ఎందుకంటే, మున్సిపాలిటీల్లో ఎలాంటి తీర్మానాలు జరగలేదు. ఏ ఒక్క మున్సిపాలిటీ నుంచి కూడా కనీసం తీర్మానం తీసుకోలేదు. మున్సిపాలిటీలు కొలుపు తీరి లేవు కాబట్టి ప్రజలతో నేరుగా అభిప్రాయ సేకరణ చేశారా ? అంటే అదీ చేయలేదు. అఖిలపక్ష సమావేశం పెట్టి అన్ని పార్టీల అభిప్రాయం తీసుకున్నారా ? శాసనసభ పెట్టి సభ్యుల అభిప్రాయం తీసుకున్నారా అంటే అదీ లేదు. మరి ఎవరి ప్రయోజనాల కోసం, ఎవరి ఎజెండా కోసం, ఎవరి శాశ్వత దీర్ఘకాలిక ఆలోచనల కోసం ఈ ప్రభుత్వం పనిచేస్తుందో మాత్రే తెలియడం లేదు. ఏ కారణం చేత ఈ ప్రతిపాదనను తెచ్చారో కూడా స్పష్టంగా లేదు. కొంతమంది రియల్ ఎస్టేట్ వ్యాపారులు, దశారుల ప్రయోజనాల కోసం మాత్రమే ఈ ప్రభుత్వం పనిచేస్తున్నట్లు స్పష్టంగా కనిపిస్తోంది’ అన్నారు. ‘హైదరాబాద్ ఇండస్ట్రియల్



ల్యాండ్స్ ట్రాన్స్ఫర్మేషన్ పాలసీ పేరుతో కొత్త పాలసీని తీసుకువచ్చారు. పరిశ్రమలకు కేటాయించిన భూములు అపార్ట్మెంట్లకు ఇస్తున్నారు. గతంలో కాకతీయ మెగా టెక్స్టైల్ పార్కుకు ప్రజలను ఒప్పించి, ఉపాధి అవకాశాల కోసం భూములను సేకరించిన తీరుగానే, గత ప్రభుత్వాలు హైదరాబాద్ నగరంలో 9,300 ఎకరాల భూమిని పరిశ్రమలకు కేటాయించాయి. కానీ, ప్రస్తుతం ఆ భూముల్లో అపార్ట్మెంట్లు, విల్లాలు నిర్మాణాలకు అనుమతులు ఇస్తున్నారు. రైతుల నుంచి తక్కువ ధరకి భూములు తీసుకొని, వారికి తక్కువ ధర ఇచ్చి, సబ్సిడీపై పరిశ్రమలకు భూములిచ్చిన తర్వాత పరిశ్రమలు నడవాలి. ఉపాధి దొరకాలి. యువతకు ఉద్యోగాలు రావాలి. రాష్ట్ర ఆదాయం పెరగాలని మేము ఆశిస్తున్నాం. రేవంత్ రెడ్డి గారి వైఖరి ఇందుకు విరుద్ధంగా ఉంది. హైదరాబాద్లోని పరిశ్రమల యజమానులు వచ్చి అపార్ట్మెంట్లు కట్టుకుంటాం, మాల్స్ కట్టుకుంటాం అంటే.. వారికి అడ్డకి పావుశేరు చొప్పున మార్కెట్ రిజిస్ట్రేషన్ ధరకు కాకుండా కేవలం ప్రభుత్వ రిజిస్ట్రేషన్ వాల్యూలో 30శాతం మాత్రమే చెల్లించి, భూమిని కస్టర్డ్ చేసుకోవడానికి రేవంత్ రెడ్డి

అనుమతిస్తున్నాడు’ అని ఆరోపించారు. ‘హైదరాబాద్, వరంగల్ లాంటి నగరాల్లో పార్కులకు, పార్కింగ్లకు, బొందలగడ్డలకు, ఇల్లు కట్టుకోవడానికి జాగా లేదు. వీటికి జాగాలు వద్దట. కానీ, పారిశ్రామికవేత్తలు అడ్డకి పావుశేరుకు కొనుక్కున్న, ప్రభుత్వం ఇచ్చిన భూములను వారు ఇష్టం వచ్చినట్లు అమ్ముకుంటే మాత్రం రేవంత్ రెడ్డి పచ్చజెండా ఊపుతున్నారు. 9,300 ఎకరాల భూమి దాదాపు రూ.5లక్షల కోట్ల విలువైన ఆస్తి. దేశంలోని ఇతర రాష్ట్రాలు (ఉదాహరణకు ముంబయి) మిల్డ్ కోసం ఇచ్చిన భూములను 50శాతం వెనక్కి తీసుకొని, ప్రజల అవసరాల కోసం వినియోగిస్తున్నాయి. రేవంత్ రెడ్డి ‘అవినీతి అనకొండ’ అని.. రేవంత్ రెడ్డి, ఆయన అన్నదమ్ములు, ఆయన అనుయాయులతో కలిసి ఒక అవినీతి అనకొండ మాదిరిగా వ్యవహరిస్తున్నారని మండిపడ్డారు. ఆ అవినీతి అనకొండ విశ్వరూపం ఏమిటంటే.. రూ.5 లక్షల కోట్ల విలువైన తెలంగాణ ప్రజల ఆస్తిని దోచుకుపోవడానికి, ఉద్దేశపూర్వకంగా గత ప్రభుత్వాలు పరిశ్రమలకు ఇచ్చిన భూములను ప్రైవేట్ వ్యక్తులకు ధారాదత్తం చేస్తున్నార’ అంటూ ధ్వజమెత్తారు.

కాంగ్రెస్ పార్టీపై యుద్ధం చేస్తే తప్పా

- బీసీలకు 42 శాతం రిజర్వేషన్లు రావు
- తెలంగాణ జాగృతి లద్దక్షురాలు కవిత



హైదరాబాద్, నవంబర్ 26: అధికార కాంగ్రెస్ పార్టీపై యుద్ధం చేస్తే తప్పా.. బీసీలకు 42 శాతం రిజర్వేషన్లు రావని తెలంగాణ జాగృతి అధ్యక్షురాలు కల్వకుంట్ల కవిత స్పష్టం చేశారు. బీసీలను మోసం చేసిన కాంగ్రెస్ పార్టీ జెండా గద్దెలను గ్రామీన్ల కూల్చివేయాలని ప్రజలకు ఆమె పిలుపునిచ్చారు. బుధవారం హైదరాబాద్లోని

తెలంగాణ జాగృతి కార్యాలయంలో కల్వకుంట్ల కవిత విలేకర్లతో మాట్లాడుతూ.. బీసీ రిజర్వేషన్ల అంశంపై అఖిల పక్షాన్ని డిట్టికి తీసుకెళ్తామని ముఖ్యమంత్రి రేవంత్ రెడ్డి మోసం చేశారని మండిపడ్డారు. పంచాయతీ ఎన్నికల్లో.. ఆన్ రిజర్వ్లకు స్థానాల్లో అన్ని చోట్లా నామినేషన్లు చేయాలని బీసీలకు ఆమె సూచించారు. 42 శాతం రిజర్వేషన్లలో ప్రధాన దోషి బీజేపీ అని ఆరోపించారు. బీసీలకు మోసం జరుగుతుంటే.. ప్రధాన ప్రతిపక్షం బీఆర్ఎస్ నుంచి రియార్క్షన్ లేదని విమర్శించారు. ప్రతిపక్షం గురించి తాను మాట్లాడనని.. మాట్లాడితే బద్నాం చేస్తారన్నారు. బీసీ రిజర్వేషన్ల కోసం బీఆర్ఎస్ పోరాటం చేసిందేమీ లేదని కుండ బద్దలు కొట్టారు. ఈ కాంగ్రెస్ ప్రభుత్వం చేసిన కులగణన సరిగ్గా జరగలేదన్నారు. అందుకే బీసీలకు రిజర్వేషన్ల విషయంలో అన్యాయం జరిగిందని తెలిపారు. మంత్రులు, ఎమ్మెల్యేల ప్రమేయంతోనే ఈ రిజర్వేషన్లు ఖరారు చేశారని ఆగ్రహం వ్యక్తం చేశారు. ఇదే విషయాన్ని స్వయంగా జిల్లా కలెక్టర్లే చెబుతున్నారన్నారు. బీసీ జనాభాను కావాలని కాంగ్రెస్

ప్రభుత్వం తక్కువ చేసి చూపిందని పేర్కొన్నారు. జిల్లాల వారీగా 5 శాతానికి పైగా బీసీ జనాభా తగ్గించి చూపించారని చెప్పారు. 21శాతం మాత్రమే బీసీలకు కాంగ్రెస్ రిజర్వేషన్లు ఇచ్చిందని గుర్తు చేశారు. పంచాయతీ ఎన్నికలతో జనం బాట కార్యక్రమంలో స్పల్లులు చేశామని చెప్పారు. పంచాయతీ ఎన్నికలు ముగిసే వరకు గ్రేటర్ పరిధిలో జనం బాట కార్యక్రమం నిర్వహించాలని నిర్ణయించామన్నారు. తనపై బీజేపీ ఎమ్మెల్యే ఏలేటి మహేశ్వరరెడ్డి ఎందుకు స్పందిస్తున్నారో అర్థం కాలేదన్నారు. ఏదైనా ఆరోపణలు చేస్తే.. అర్థం పర్థం ఉండాలని పేర్కొన్నారు. కానీ ఎవరిపైనో ఆరోపణలు చేస్తే.. మహేశ్వరరెడ్డి తనపై ఆరోపణలు చేస్తున్నారని చెప్పారు. తన ఆరోపణలపై స్పందించి.. మాజీ మంత్రి నిరంజన్ రెడ్డి మంచి ఒరవడికి శ్రీకారం చుట్టారని అభిప్రాయపడ్డారు. మాజీ మంత్రి గంగుల కమలాకర్ ఆక్రమించిన భూమి తనదేమిటకని ప్రశ్నించారు. ఆ భూమిని ప్రజలకు ఇస్తే సరిపోతుందని కవిత తెలిపారు.

నేటితో ముగియనున్న జేఈఈ మెయిన్ తొలి విడత రిజిస్ట్రేషన్లు

న్యూఢిల్లీ, నవంబర్ 26: దేశవ్యాప్తంగా ఉన్న ఎన్ఐఐట్లో 2026-27 విద్యా సంవత్సరంలో బీటెక్, బీఆర్ఎస్సీట్ల భర్తీకి నిర్వహించే జాయింట్ ఎంట్రన్స్ ఎగ్జామినేషన్ జేఈఈ (మెయిన్-2026 తొలి విడత ఆన్లైన్ రిజిస్ట్రేషన్లు నేటితో ముగియనున్నాయి. నవంబర్ 27 రాత్రి 9 గంటల వరకు ఆన్లైన్లో దరఖాస్తు చేసుకోవచ్చు. అదోరేజీ రాత్రి 11:50 గంటల్లోగా ఆన్లైన్ ఫీజు చెల్లింపులకు అవకాశం ఉంటుంది. ఇప్పటి వరకు దరఖాస్తు చేసుకున్న వారు తమ

దరఖాస్తుల్లో ఏదైనా పొరపాట్లు ఉంటే డిసెంబర్ 1 నుంచి 2వ తేదీ రాత్రి 11.50 వరకు సవరించుకునేందుకు అవకాశం కల్పించింది. జేఈఈ మెయిన్ మొదటి విడత పరీక్ష రోజుకు రెండు సెషన్లలో జనవరి 21 నుంచి 30 వరకు పరీక్షలు జరగనున్నాయి. ఆయా తేదీల్లో ఈ పరీక్షలు ఉదయం 9 గంటల నుంచి మధ్యాహ్నం 12 గంటల వరకు, మధ్యాహ్నం 3 గంటల నుంచి సాయంత్రం 6 గంటల వరకు నిర్వహిస్తారు. ఇందులో వచ్చిన స్కార్ ఆధారంగా ఎన్ఐఐట్, ఐఐటీ, జీఎఫ్ఐటీల వంటి ప్రతిష్టాత్మక ఇంజనీరింగ్, ఆర్కిటెక్చర్, ప్లానింగ్ ఇన్స్టిట్యూట్లలో ప్రవేశాలు కల్పిస్తారు. జేఈఈ మెయిన్ పరీక్షలను మొత్తం 13 భాషల్లో నిర్వహిస్తుంది. తెలుగు, ఇంగ్లీష్ సహా హిందీ, అస్సామీ, బెంగాలీ, గుజరాతీ, కన్నడ, మలయాళం, మరాఠీ, ఒడియా, పంజాబీ, తమిళం, ఉర్దూ భాషల్లో పరీక్షలు నిర్వహించనున్నట్లు తెలిపింది. మొదటి సెషన్లో పరీక్షలు రాసిన విద్యార్థులు

రెండో సెషన్ పరీక్షలు కూడా రాయవచ్చు. రెండింటిలో బెస్ట్ స్కోరుకును అంతిమంగా పరిగణనలోకి తీసుకుంటారు. ఇక జేఈఈ మెయిన్ రెండో సెషన్ పరీక్షలు ఏప్రిల్లో జరగనున్నాయి. పరీక్షకు వారం ముందు అడ్మిట్ కార్డులు డౌన్లోడ్ చేసుకోవచ్చు. జేఈఈ మెయిన్ మొదటి సెషన్ ఫలితాలు ఫిబ్రవరి 12న విడుదలకానున్నాయి.



సర్వీస్ రివాల్యూర్ అమ్మేసిన ఎన్ఐఐ!

అరెస్ట్ చేసిన టాన్స్ఫోర్స్ అధికారులు

అంబర్పేట్ పోలీస్ స్టేషన్లో ఘటన

హైదరాబాద్, నవంబర్ 25: ఇటీవల ఓ పోలీస్ నిందితుడ్ని పదిరోజు కఠినగర్, నవంబర్ 19: గా. 2 కోట్లు తీసుకోవడం దుమారం రేపింది. తాజాగా మరో పోలీస్ అధికారి తన సర్వీస్ రివాల్యూర్ను అమ్మేయడంతో టాన్స్ఫోర్స్ పోలీసులు ఆయనను అరెస్ట్ చేసి విచారణ చేపట్టారు. హైదరాబాద్లోని అంబర్పేట్ పోలీస్ స్టేషన్లో జరిగిన ఘటన రాష్ట్ర పోలీసు విభాగంలో తీవ్ర కలకలం సృష్టించింది. సర్వీస్ రివాల్యూర్ను ఎక్కువగా తాకట్టు పెట్టి ఉంటాడన్న కోణంలోనూ విచారణ జరుగుతోంది. పోలీస్ స్టేషన్ లాకర్లో భద్రపరచాల్సిన దొంగల నుంచి రికవరీ చేసిన బంగారంతో పాటు, ఎన్నెక్కి కేటాయించిన సర్వీస్ తుపాకీ (రివాల్యూర్) కూడా కనిపించకుండా పోవడం గమనార్హం. ఈ వస్తువులు అధృశ్యం కావడంతో, ఉ న్నతాధికారులు కేసు నమోదు చేయించి, వెంటనే అతడిని అదుపులోకి తీసుకున్నారు. ఈ కేసుకు సంబంధించి టాన్స్ఫోర్స్ పోలీసులు దర్యాప్తు చేపట్టారు. 2020 బ్యాచ్కు చెందిన ఎన్నె భానుప్రకాష్, హైదరాబాద్ పోలీసు కమిషనరేట్ పరిధిలో పలు పీఎన్ఐలో పనిచేశాడు. ప్రస్తుతం అంబర్పేట్ పీఎన్ క్రెం ఎన్నెగా ఉన్నాడు. ఆ సమయంలో ఓ కేసులో రికవరీ చేసిన నాలుగు తులాల



బంగారాన్ని తన డ్రాలో పెట్టాడు. కొన్ని రోజులకు అవి తీసి అమ్మేశాడు. బంగారాన్ని వాటి యజమానికి అప్పగిస్తానని చెప్పి నమ్మించి లోక అదాలత్లో కేసును కోర్ట్ చేయించాడు. కానీ వారికి ఎన్నె భాను ప్రకాష్ బంగారాన్ని తిరిగివ్వలేదు. ఉన్నతాధికారులకు విషయం తెలియడంతో అతడి మీద కేసును నమోదు చేసి సస్పెండ్ చేసినట్లు తెలుస్తోంది. భాను ప్రకాష్ చెక్ చేసి చూడగా అందులో సర్వీస్ రివాల్యూర్ లేదని గుర్తించారు. కేవలం

9ఎంఎం బుల్లెట్లు కొన్ని ఉన్నాయని, ఇటీవల రికవరీ చేసిన బంగారం కూడా లేదని స్టేషన్ పోలీసులు ఉ న్నతాధికారుల దృష్టికి విషయం తీసుకెళ్లగా వారి ఆదేశాంతో కేసు నమోదు చేసి విచారణ చేపట్టారు. ఎన్ఐఐ నాను ప్రకాష్ తన వ్యక్తిగత ఆర్థిక అవసరాల కోసం ఈ వస్తువులను విక్రయించి ఉంటాడని పోలీసుల ప్రాథమిక విచారణలో భావిస్తున్నారు. ఎన్ఐఐ భానుప్రకాష్ ఆర్థిక సమస్యలకు కారణంగా బెట్టింగ్ అని తెలుస్తోంది. అతడు గ్రూప్ 1, గ్రూప్ 2 పోస్టులకు ఫ్రీపేర్ అవుతున్నానని చెప్పి తరచుగా సెలవులు తీసుకునేవాడని పోలీసులు తెలిపారు. బెట్టింగ్ లో అతడు అరకోటి రూపాయల పైగా నష్టపోయాడని, దాంతో ఆర్థిక సమస్యలు అతడికి వెంటాడాయి. ఈ క్రమంలో భానుప్రకాష్ ను టాన్స్ఫోర్స్ పోలీసులు అరెస్ట్ చేశారు. పోలీసు శాఖ ఇచ్చిన సర్వీస్ రివాల్యూర్ను ఆర్థిక అవసరాలు తీర్చుకునేందుకు విక్రయించి ఉంటాడని పోలీసులు భావిస్తున్నారు. కేసుల్లో రికవరీ చేసిన బంగారాన్ని సైతం వాటి యజమానికి ఇవ్వకుండా తానే విక్రయించి సొమ్ము చేసుకున్నాడని ప్రాథమిక విచారణలో తేలుతున్నాయి. ఇంతకే సర్వీస్ రివాల్యూర్ ఎవరికి విక్రయించాడు అనే కోణంలో విచారణ చేపట్టారు. పోలీసు శాఖ నిబంధనలు పాటించకపోగా, రూల్స్ ఉల్లంఘిస్తూ రివాల్యూర్ అమ్మేయడంపై డిపార్ట్మెంట్ సీరియస్గా ఉంది. త్వరలోనే అతడిపై ఫూర్తి స్థాయిలో చర్యలు తీసుకునే అవకాశం ఉంది.



ఆటో ఫెయిర్ పెంపుపై న్యాయమైన నిర్ణయం తీసుకోవాలి

ఆటో డ్రైవర్ల పై ఇంత కక్ష ఎందుకు..!

తెలంగాణ ఆటో మోటార్ డ్రైవర్స్ యూనియన్ డిమాండ్

హైదరాబాద్, నవంబర్ 26 : ఆటో ఫెయిర్ మీటర్ పెంపుపై తక్షణమే న్యాయమైన నిర్ణయం తీసుకోవాలని తెలంగాణ ఆటో మోటార్ డ్రైవర్స్ యూనియన్ రాష్ట్ర అధ్యక్షుడు సయ్యద్ మొహమ్మద్ ఉమర్, రాష్ట్ర ప్రధాన కార్యదర్శి శివానంద్ రాష్ట్ర ప్రభుత్వాన్ని డిమాండ్ చేశారు. బుధవారం వారు మీడియాతో మాట్లాడుతూ 2014లో నిర్ణయించిన కనీస ఫెయిర్ ₹20 ఇప్పటికీ అమల్లో ఉండటాన్ని వారు ఆవేదన వ్యక్తం చేశారు. గత 11 సంవత్సరాలుగా ఆటో ఫెయిర్ను పెంచకపోవడం వల్ల ఆటో డ్రైవర్లు తీవ్ర ఇబ్బందులు పడుతున్నారని తెలిపారు. ఈ 11 సంవత్సరాల కాలంలో ఆర్టీసీ బస్ ఛార్జీలు 6 సార్లు పెరిగాయని, ప్రభుత్వ ఉద్యోగుల జీతాలు పెరగడంతో పాటు వారికి ప్రతి సంవత్సరం డీవి ఇస్తున్నారని, అంతేకాక ఎమ్మెల్యేల జీతాలు ఒకేసారి 300% పెంచుకున్నారని గుర్తు చేశారు. జీవన వ్యయం, నిత్యావసరాలు, కూరగాయల ధరలు భారీగా పెరిగినప్పటికీ, తమకు 2014నాటి ఛార్జీలే అమలులో ఉండటం అసంభవిత కార్మికవర్గమైన ఆటో డ్రైవర్ల జీవన హక్కును (ఆర్థికల్21) ఉల్లంఘించడమే అవుతుందని ఆందోళన వ్యక్తం చేశారు.

మానవ హక్కుల కమిషన్ ఆదేశాలు

ఆటో ఫెయిర్ మీటర్ పెంపుపై తెలంగాణ ఆటో మోటార్ డ్రైవర్స్ యూనియన్ మానవ హక్కుల కమిషన్ ను ఆశ్రయించింది. యూనియన్ విజ్ఞప్తికి స్పందించిన హెచ్ఆర్సీ ఆటో డ్రైవర్ల సమస్యలపై తక్షణ చర్యలు ప్రారంభించాలని ట్రాన్స్పోర్ట్ కమిషనర్కు ఆదేశాలు జారీ చేసింది. కమిషన్ వేగవంతమైన స్పందనకు యూనియన్ హృదయపూర్వక కృతజ్ఞతలు తెలియజేసింది. ఆటో డ్రైవర్లపై పడుతున్న భారాన్ని తగ్గించి, రాజ్యాంగంలోని ఆర్థికల్ 21ను ఉల్లంఘించకుండా, ఫెయిర్ మీటర్ పెంపుపై తక్షణమే న్యాయమైన నిర్ణయం తీసుకోవాలని యూనియన్ ప్రభుత్వాన్ని కోరింది. త్వరలోనే యూనియన్ సమావేశమై తమ తదుపరి కార్యచరణను ప్రకటిస్తుందని యూనియన్ నాయకులు తెలియజేశారు.

రాయితీలు ఇవ్వడమేంటి?

భయాన్ని బలహీనపరుస్తున్నారు • రాయితీలు ఇవ్వడం సరికాదు

ట్రాఫిక్ చలాన్ల డిస్కాంట్లపై హైకోర్టు ఆగ్రహం

హైదరాబాద్, నవంబర్ 25: ట్రాఫిక్ నిబంధనల




ఉల్లంఘనలపై ప్రభుత్వం ఈ మధ్య వాహనాల రకాన్ని బట్టి.. 75 నుంచి 25 శాతం వరకు డిస్కాంట్లు ఇస్తున్న విషయం తెలిసింది. పేరుకుపోయిన పెండింగ్ చలాన్ల బకాయిలను రికవరీ చేసుకునేందుకు.. ప్రభుత్వం అప్పుడప్పుడు డిస్కాంట్లు ఇస్తుంటుంది. ఇలా డిస్కాంట్లు ఇవ్వడం వల్ల చట్టబద్ధమైన పరిణామాల పట్ల ప్రజల్లో ఉన్న భయం, గౌరవం బలహీనపడతాయని హైకోర్టు వ్యాఖ్యానించింది. ముఖ్యంగా.. రాయితీలు ట్రాఫిక్ క్రమశిక్షణారాహిత్యాన్ని మరింత పెంచుతాయని, ప్రజలు నిబంధనలను ఉల్లంఘించినా ఏదో ఒక దశలో రాయితీ లభిస్తుందనే భావన పెరిగే అవకాశం ఉందని కోర్టు పేర్కొంది. ఈ-చలానా వ్యవస్థలో మార్పులు చేసి, ఉల్లంఘన వివరాలను స్పష్టంగా పొందుపరచాలని ఆదేశించింది. ఇంటిగ్రేటెడ్ ఈ-చలానా వ్యవస్థను సవాల్ చేస్తూ హైదరాబాద్ తాత్కాలిక చెందిన వి. రాఘవేంద్రవారి హైకోర్టులో పిటిషన్ దాఖలు చేశారు. దీన్ని జస్టిస్ ఎస్.వి. శ్రవణ్ కుమార్ విచారించారు. పిటిషనర్ తరపు న్యాయవాది వాదిస్తూ.. ట్రిబ్యుల్ రైడింగ్కు 1988 మోటారు వాహనాల చట్టం సెక్షన్ 128 రెడ్విల్ 177 ప్రకారం.. రూ. 100 నుంచి రూ. 300 మాత్రమే జరిమానా విధించాలి. కానీ దీనికి విరుద్ధంగా 2019 నిబంధన ప్రకారం.. రూ. 1000 విధిస్తున్నారని.. ఇది చెల్లదని వాదించారు. 2019లో నవరణ నిబంధనలను తెలంగాణ ప్రభుత్వం అన్వయించుకోకపోవడంతో.. 1988 నిబంధనల ప్రకారమే చలానా జారీచేయాలి ఉండవచ్చు ప్రభుత్వ న్యాయవాది మహేశ్ రాజే తమ వాదనలు వినిపించారు. మోటారు వాహనాల చట్టంలోని సెక్షన్ 200 కింద ట్రాఫిక్ ఉల్లంఘనలనేవి జరిమానా విధించదగ్గ నేరాలని తెలిపారు. అందుకు సంబంధించిన జరిమానాల వివరాలను వెల్లడిస్తూ ప్రభుత్వం 2007 జీఫ్ 54 జారీ చేసిందని హైకోర్టుకు తెలిపారు. హైకోర్టు సూచనల మేరకు ప్రభుత్వం జరిమానాను పెంచుతూ 2011లో ఉత్తర్వులు జారీ చేసిందని.. ప్రస్తుత చలానా వ్యవస్థలో నిబంధనలన్నీ పొందుపరచడానికి ప్రయత్నాలు జరుగుతున్నాయని తెలిపారు. ఇరువక్షాల వాదనలు విన్న న్యాయమూర్తి.. ట్రాఫిక్ ఉల్లంఘన జరిగినప్పుడు అది ఏ చట్టంలోని ఏ సెక్షన్ కింద ఉల్లంఘనగా పరిగణించబడిందనే వివరాలను చలానా జారీ సమయంలో స్పష్టంగా పొందుపరచగలిగే వ్యవస్థను అభివృద్ధి చేయాలని ఆదేశించారు. ఈ మేరకు తీసుకున్న చర్యలు, వ్యవస్థ అభివృద్ధి ఏ దశలో ఉందో సమగ్ర నివేదికను డిసెంబర్ 9వ తేదీలోగా సమర్పించాలని హైకోర్టు హెచ్చరికలు ఆదేశించింది. ఈ సాంకేతిక మెరుగుదల కేంద్ర మోటారు వాహన నిబంధన 167 ప్రకారం తప్పనిసరి అని న్యాయమూర్తి గుర్తు చేశారు.

నేటి నుంచి పంచాయతీ ఎన్నికల నామినేషన్లు

ఉన్నతాధికారులతో వీడియో కాన్ఫరెన్స్ • రాష్ట్ర ఎన్నికల కమిషనర్ దిశానిర్దేశం

హైదరాబాద్, నవంబర్ 25: గ్రామ పంచాయతీ ఎన్నికల నేపథ్యంలో రాష్ట్ర ఎన్నికల కమిషనర్ రాజీ కుమూరిని అధికారులకు దిశానిర్దేశం చేశారు. గ్రామ పంచాయతీ ఎన్నికలు ఎలాంటి లోటుపాట్లు లేకుండా నిర్వహించాలని ఆమె సూచించారు. కలెక్టర్లు, పోలీసు కమిషనర్లు, ఎస్సీలు, ఇతర జిల్లా ఉన్నతాధికారులతో రాష్ట్ర ఎన్నికల కమిషనర్ వీడియో కాన్ఫరెన్స్ నిర్వహించారు. ఈ సందర్భంగా ఆమె మాట్లాడుతూ, ఎన్నికల నియమావళిని పకడ్బందీగా అమలు చేయాలని ఆమె అన్నారు. రేపటి నుంచి ప్రారంభమయ్యే నామినేషన్ ప్రక్రియతో పాటు భద్రత, పోలింగ్ ఏర్పాట్లపై ఈ సందర్భంగా చర్చించారు. అదనపు డిజి్ మహేశ్ భగవత్, పంచాయతీరాజ్ డైరెక్టర్ సృజన తదితరులు ఈ సమావేశంలో పాల్గొన్నారు.



సంపాదకీయం

రాజకీయ రణక్షేత్రాలుగా గ్రామాలు!

గ్రామాల్లో మళ్లీ సందడి మొదలయ్యింది. పంచాయతీ ఎన్నికలకు సగారా మోగడంతో రాజకీయ హడావిడి జోరందుకుంది. పార్టీ రహితంగానే ఎన్నికలు జరగనున్నట్టికీ అధికార, విపక్ష పార్టీలు రాజకీయంగా పట్టు సాధించాలంటే సర్పంచ్ పదవులను గెల్చుకోవాల్సి ఉంటుంది. తమ పార్టీ అభ్యర్థులను నిలబెట్టడం, గెలిపించుకోవడం కోసం గట్టి ప్రయత్నాలు చేయనున్నారు. దీంతో గ్రామాలు ఇప్పుడు రాజకీయ రణక్షేత్రాలు కానున్నాయి. మొత్తంగా పట్టె పోరు మొదలైంది. తాజాగా ఎన్నికల కమిషన్ షెడ్యూల్ విడుదలైంది. మూడు విడుదలతో పంచాయతీ ఎన్నికలు నిర్వహించాలని నిర్ణయించగా, మంగళవారం సాయంత్రం నుంచే కోడ్ అమల్లోకి వచ్చింది. మూడు దశల్లో నిర్వహించే గ్రామ పంచాయతీల షెడ్యూల్ ను యంత్రాంగం ఖరారు చేసింది. పోలింగ్ కేంద్రాలను సిద్ధం చేయడంతోపాటు ఎన్నికలను ప్రశాంతంగా నిర్వహించేందుకు సన్నద్ధమైంది. కాగా, దాదాపు 20 నెలల తర్వాత ఎన్నికలు జరుగుతున్నాయి. ఇవి పార్టీ రహితమే అయినా, పార్టీలు తమ అభ్యర్థులను గెలిపించుకొని గ్రామాలపై పట్టు సాధించేందుకు ఆయా పార్టీలు

తమ ప్రయత్నాలు ముమ్మరం చేశాయి. అయితే ఇప్పటికే ఓసారి సర్కారు చేసిన హడావుడిని నమ్మి ఆశావహాలు, భారీగా ఖర్చు చేసి షెడ్యూల్ రద్దు కావడంతో నిరాశ చెందారు. ఇప్పుడు మ-రోసారి షెడ్యూల్ రావడంతో తమ ప్రయత్నాల్లో తలమునకలయ్యారు. కోర్టులో కేసు ఉందని తెలిసినా సర్కారు చేసిన హడావుడిని నమ్మిన ఆశావహాలు, ఇప్పటికే తమ ప్రయత్నాల్లో మునిగి తేలారు. ఆ మేరకు భారీగా ఖర్చు చేశారు. నిజానికి ఎన్నికల నిబంధనల ప్రకారం చూస్తే.. సర్పంచ్, వార్డు మెంబర్ల విషయానికొస్తే ఐదు వేలకు పైగా జనాభా ఉంటే అక్కడ సర్పంచ్ బరిలో ఉండే అభ్యర్థి 2.5 లక్షలు, వార్డుమెంబర్ అభ్యర్థి 50వేలు.. అలాగే ఐదు వేల లోపు జనాభా ఉంటే అక్కడ సర్పంచ్ అభ్యర్థి 1.5 లక్షలు, వార్డుమెంబర్ అభ్యర్థి 30వేలలోపు ఖర్చు చేయాలి. అయితే ఆచరణలో జరిగే ఖర్చులకు ఎన్నికల సంఘం పెట్టిన నిబంధనలకు ఎప్పుడూ పొంతన ఉండదన్న విషయం తెలిసిందే. అయితే సాధారణంగా ఎన్నికల నోటిఫికేషన్ వచ్చిన తర్వాత మాత్రమే అభ్యర్థులు ఖర్చుకు మొగ్గుచూపుతారు. కానీ, గతంలోనే షెడ్యూల్ జారీచేయగా, అప్పుడు చాలా మంది అభ్యర్థులు భారీగా ఖర్చు పెట్టారు. తీరా ఆ షెడ్యూల్ రద్దుకావడంతో తీవ్ర నిరాశ చెందారు. ఇక ఇప్పుడు నోటిఫికేషన్ రావడంతో మళ్లీ ఖర్చులకు తెరలేపనున్నది. ఇది లా ఉంటే పక్షాల్లో పట్టు నిరూపించుకోవాలని ప్రధాన పార్టీలు తహతహ లాడుతున్నాయి. పార్టీ రహిత ఎన్నికలే అయినా తమ అభ్యర్థులను గెలిపించుకునేందుకు ప్రయత్నాలు అప్పుడే మొదలు పెట్టాయి. ఇకపోతే రాష్ట్ర ఎన్నికల సంఘం షెడ్యూల్ ను ప్రకటించడంతో నామినేషన్ల పర్వం కూడా మొదలయ్యింది. గతంలో ఓ మారు నోటిఫికేషన్ విడుదల, రద్దు కావడంతో అప్పటికే సిద్ధంగా ఉన్న అభ్యర్థులు మళ్లీ పోటీకి రంగం సిద్ధం చేసుకున్నారు. ఈసారి సర్పంచ్ ఎన్నికలకు మాత్రమే ఎన్నికలు జరుగనున్నాయి. ఎంపీటీసీ, డిప్యూటీ సీ ఎన్నికలకు తరవాత నిర్వహించాలని నిర్ణయించడంతో గ్రామ పంచాయతీ ఎన్నికలు మాత్రమే ఎన్నికలు జరుగబోతున్నాయి. మొత్తం మూడు దశల్లో ఎన్నికలు జరుగబోతున్నాయి. మూడు వారాల సమయంలోనే మొత్తం పక్రియ ముగియనుండంతో గ్రామాలు కేంద్రంగా రాజకీయ పార్టీలు బలాబలాలుకు రంగం దీసిం అయ్యింది. 27తో తొలి దశ ఎన్నికల పక్రియ మొదలై డిసెంబర్ 17తో మూడో దశ పంచాయతీ ఎన్నికలు ముగుస్తాయి. ఒకే రోజు పోలింగ్, ఓట్ల లెక్కింపు, అదే రోజు ఫలితాల వెల్లడి చేపట్టబోతున్నారు. అదికూడా ఉదయం నుంచి మధ్యాహ్నం వరకు మాత్రమే పోలింగ్ జరగ నుండడంతో గ్రామాల్లో ఓట్ల వేటలో అభ్యర్థులు పడ్డారు. డిసెంబర్ 11న తొలిదశ, డిసెంబర్ 14న రెండో దశ, డిసెంబర్ 17న మూడో దశ ఎన్నికలు జరుగనున్నాయి. దీంతో నామినేషన్ల పర్వం కూడా వెంటనే మొదలయ్యింది. సర్పంచ్ ఎన్నికలకు సమయత్రం అవుతున్న నేపథ్యంలో గ్రామాల్లో ఇక మళ్లీ దావత్ల జోరు అందుకోనుంది. ఎన్నికల సంఘం నుంచి ఎన్నికల ప్రకటన ఉంటుందని తెలిసి హడావిడిగా ఇందిరల్లు చీరలను పంపిణీ చేసిందని విపక్ష బిఆర్ఎస్ విమర్శలు చేస్తోంది. మరోవైపు మహిళా సంఘాలకు వడ్డీలేని రుణాలు కూడా పంపిణీ చేశారు. కొన్ని చోట్ల రుణాల పంపిణీ సంపూర్ణంగా అందివ్వలేదు. మొత్తానికి చీరల పంపిణీని ప్రభుత్వం పక్కాపెట్టిగా చేపట్టినప్పటికీ క్షేత్ర స్థాయిలో మహిళా లోకం నుంచి స్పందన ఎలా ఉంటుందన్నది చూడాలి.

సర్పంచ్ ఎన్నికల్లో మహిళా ఓటర్లను ఆకట్టుకునేందుకు కాంగ్రెస్ పార్టీ తన చేతులో ఉన్న అధికారాన్ని అడ్డంగా వాడుకుంటుండటంపై బిఆర్ఎస్, బిజెపిల నుంచి వ్యతిరేకత వ్యక్తం అవుతోంది. పంచాయతీ ఎన్నికల షెడ్యూల్ వెలువడడంతో పోటీ చేయాలనుకొనే ఆశావహాలు మధ్యకు కూడగట్టు కునేందుకు ముమ్మర ప్రయత్నాలు ప్రారంభించారు. తమ వర్గాలు, గ్రూపులను పోగొనుకోవడంతో పాటు తమ ప్రాతినిధ్యాన్ని బలపర్చాలని ముఖ్య కార్యకర్తలు, అనుచరులను మోరుతున్నారు. రిజర్వేషన్లకు భారీ కావడంతో కొందరు అభ్యర్థులు తమ భార్యలను రంగంలోకి దింపే ప్రయత్నాలు చేస్తున్నారు. ఇప్పటి నుంచి ఆయా పార్టీల పెద్దలు, మంత్రులు, ఎమ్మెల్యేలు, స్థానిక ప్రజా ప్రతినిధులను ప్రసన్నం చేసుకొని ఎలాగైనా పోటీలో నిలిచేందుకు యత్నిస్తున్నారు. ఓటర్లను కూడా ప్రసన్నం చేసుకొనే పనిలో పడ్డారు. తొలి విడతలో ఎన్నికలు జరిగే గ్రామాల్లో అభ్యర్థులకు కేవలం రెండు వారాలు మాత్రమే ప్రచారానికి సమయం దొరుకుతోంది. రెండో విడతలో పోటీ చేసే వారికి షెడ్యూల్ జారీ నుంచి మొదలు పెడితే అదనంగా నాలుగైదు రోజులు కలిసి వస్తోంది. తుది విడతలో పోటీ చేసే వారికి దాదాపుగా మూడు వారాల సమయం దక్కుతోంది. ప్రచారానికి అధిక సమయం దక్కడం ఒకింత మంచిదే అయినప్పటికీ ఎన్నికల ఖర్చు తడిసి మోపెడు అవుతుందనే బాధ కూడా తుది విడత అభ్యర్థుల్లో ఉంది. మొత్తంగా గ్రామాల్లో హడావిడి కొనసాగుతోంది. ఓటర్లకు మాత్రం ఇది ముమ్మాటికీ పండగే.

కేంద్ర కేబినెట్ సంచలన నిర్ణయం

- దేశ మౌలిక సదుపాయాలే లక్ష్యంగా అడుగులు
- అరుదైన ఖనిజాల కోసం ప్రత్యేక చర్యలు
- 19,919 కోట్ల విలువైన ప్రాజెక్టులకు ఆమోదం
- రెండు కీలక రైల్వే ప్రాజెక్టులకూ గ్రీన్ సిగ్నల్
- కేబినెట్ నిర్ణయాలను వెల్లడించిన అశ్వినీ వైష్ణవ్

న్యూఢిల్లీ, నవంబర్ 26: దేశ మౌలిక సదుపాయాలే లక్ష్యంగా కేంద్ర కేంద్ర మంత్రివర్గం కీలక నిర్ణయం తీసుకుంది. ప్రధాన మంత్రి నరేంద్ర మోదీ అధ్యక్షతన జరిగిన కేంద్ర కేబినెట్ ఒకేసారి నాలుగు ప్రధాన నిర్ణయాలకు ఆమోదం తెలిపింది. దేశంలో అరుదైన-భూమి అయస్కాంతాల దేశీయ ఉత్పత్తిని ప్రోత్సహించడం అత్యంత ముఖ్యమైన నిర్ణయం తీసుకుంది మోదీ సర్కార్. అలాగే మహాప్రస్థ-గుజరాత్ ప్రజలకు ప్రత్యేక బహుమతులు సహా మొత్తం రూ. 19,919 కోట్ల విలువైన ప్రాజెక్టులను మోదీ ప్రభుత్వం ఆమోదించింది. ఈ మేరకు కేంద్ర మంత్రి అశ్వినీ వైష్ణవ్ ఈ నిర్ణయాలను ప్రకటించారు. అరుదైన భూమి అయస్కాంతాలతో పాటు, ప్రభుత్వం రెండు కీలక రైల్వే ప్రాజెక్టులను కూడా ఆమోదించింది. ముంబై సమీపంలోని బద్నా-కర్ణాటక రైల్వే, గుజరాత్ లోని ద్వారకా రైల్వే లకు ఆమోదం తెలిపింది. ఈ నిర్ణయాలు దేశవ్యాప్తంగా కనెక్టివిటీ గురించి కేంద్ర ప్రభుత్వానికి ఉ



న్న నిబద్ధతను తెలియజేస్తుంది. ఈ ప్రాజెక్టులు లక్షలాది మంది ప్రయాణికులకు ప్రత్యక్షంగా ప్రయోజనం చేకూరుస్తాయి. ప్రయాణ సమయాన్ని గణనీయంగా తగ్గిస్తాయి. అత్యధిక బడ్జెట్ కలిగిన పూణే మెట్రోకు కేంద్రం రూ. 9,858 కోట్లు గ్రాంట్ ను అందించనున్నారు. 32 కిలోమీటర్ల కొత్త రైన్ వేయడానికి వీలు కల్పించింది కేంద్రం. ఈ మార్గం ఖరీదైన నుండి ఖరీదైన వరకు, నల్ సైన్ నుండి మాజీక్ బాగ్ వరకు నడుస్తుంది. ఇది పూణే మెట్రో నెట్ వర్క్ ను 100 కిలోమీటర్లకు పైగా విస్తరిస్తుంది. ట్రాఫిక్ జామ్ లతో ఇబ్బంది పడుతున్న పూణే నివాసితులకు ఇది ఒక పెద్ద ఉపశమనం. భవిష్యత్ సాంకేతికతను దృష్టిలో ఉంచుకుని, ప్రభుత్వం అరుదైన భూమి శాశ్వత మ్యాగ్నెట్ (REPM) పక్షాన్ని ఆమోదించింది. దీని కోసం రూ. 7,280 కోట్ల బడ్జెట్ కేటాయించింది. భారతదేశంలో హైటెక్ మ్యాగ్నెట్ ను తయారు చేయడమే దీని లక్ష్యం. ఈ మ్యాగ్నెట్ ను ఎలక్ట్రిక్ వాహనాలు, మొబైల్ ఫోన్ లో ఉపయోగిస్తారు. ఈ కొత్త ప్రణాళిక భారతదేశంలో అరుదైన-భూమి అయస్కాంతాల ఉత్పత్తికి పూర్తి దేశీయ

పర్యావరణ వ్యవస్థను సృష్టిస్తుంది. ప్రస్తుతం, ఈ రంగంలో మనం ఇతర దేశాలపై ఆధారపడుతున్నాము. ఈ నిర్ణయం భారతదేశాన్ని స్వావలంబన చేస్తుంది. గుజరాత్ యాత్రీకులకు కూడా కేంద్రం శుభవార్త తెలిపింది. ఓఘా నుండి కనాలన్ రైల్వే లైన్ ను డబుల్ చేయడానికి కేంద్ర ప్రభుత్వం ఆమోదం తెలిపింది. ఈ ప్రాజెక్టుకు రూ. 1,457 కోట్లు ఖర్చవుతుంది. 159 కిలోమీటర్ల పొడవైన ఈ లైన్ దేశభూమి ద్వారకకు ప్రయాణించే రైల్వే సంఖ్యను పెంచుతుంది. ఈ లైన్ ను రైల్వేపు చేయడం వల్ల సరుకు రవాణా రైళ్ళు వేగంగా నడచడానికి వీలు కలుగుతుంది. ఇది ఈ ప్రాంత అభివృద్ధిలో ఒక మైలురాయిగా నిలుస్తుంది. ఈ నాలుగు నిర్ణయాల కోసం ప్రభుత్వం మొత్తం రూ. 19,919 కోట్లు ఖర్చు చేస్తోంది. ఇది ఒకే రోజులో తీసుకున్న ముఖ్యమైన నిర్ణయం. ఇది రైల్వే, మెట్రో ప్రాజెక్టులను పరిగణనలోకి తీసుకుంది కేంద్రం. రేర్ ఎన్ర్ వధకం దేశ సాంకేతికతకు కొత్త దిశానిర్దేశం చేస్తుంది. ఈ ప్రాజెక్టులు సకాలంలో పూర్తవుతాయని కేంద్ర మంత్రి అశ్వినీ వైష్ణవ్ స్పష్టం చేశారు.

అరుణాచల్ ప్రదేశ్ భారత్ లో అంతర్భాగం

న్యూఢిల్లీ, నవంబర్ 26: దాదాపు 5 ఏళ్ల తరువాత భారత్, చైనా మధ్య సంబంధాలు కుదట పడుతున్నాయని భావిస్తున్న తరుణంలో మరో వివాదం మొదలైంది. అరుణాచల్ ప్రదేశ్ గురించి చైనా చేసిన రెచ్చగొట్టే ప్రకటనపై భారత్ విదేశాంగ మంత్రిత్వ శాఖ తీవ్ర అభ్యంతరం వ్యక్తం చేసింది. విదేశాంగ మంత్రిత్వ శాఖ అధికార ప్రతినిధి రణధీర్ జైస్వాల్ చైనాకు సమాధానమిస్తూ.. అరుణాచల్ ప్రదేశ్ భారతదేశంలో అంతర్భాగమని, విడదీయరాని భాగమని అన్నారు. చైనా చేసే ఏ ప్రకటన కూడా ఈ వాస్తవాన్ని మార్చలేదని స్పష్టం చేశారు. అరుణాచల్ ప్రదేశ్ కు చెందిన ఒక భారత్ పౌరుని ఏకపక్షంగా నిర్బంధించినందుకు సంబంధించి చైనా విదేశాంగ మంత్రిత్వ శాఖ చేసిన ప్రకటనలు చూశాం. ఆమెకు చెల్లుబాటు అయ్యే పాస్ పోర్ట్ ఉంది. షాంఘై అంతర్జాతీయ విమానాశ్రయం నుండి జపాన్ కు తన తదుపరి ప్రయాణం చేయాల్సి ఉంది. నిర్బంధం సమస్యను చైనాతో గట్టిగా లేవనెత్తాం. అంతర్జాతీయ విమాన ప్రయాణాన్ని నియంత్రించే అనేక నిబంధనలను ఉల్లంఘించిన వారి చర్యపై చైనా అధికారులు ఇంకా మాకు క్లారిటీ ఇవ్వలేదు” అని విదేశాంగ మంత్రిత్వ శాఖ అధికార ప్రతినిధి రణధీర్ జైస్వాల్ తెలిపారు. చైనా అధికారుల చర్యలు తమ దేశ నిబంధనలను కూడా ఉల్లంఘిస్తున్నాయని విదేశాంగ మంత్రిత్వ శాఖ తెలిపింది. అన్ని దేశాల పౌరులకు 24

- చైనా మాటలు ఎన్నటికీ లెక్కచేయం
- అంతర్జాతీయ నిబంధనలను ఉల్లంఘించింది
- చైనా రెచ్చగొట్టే ప్రకటన మానుకోవాలి
- చైనా ఇక చైనా తన తీరును మార్చుకోవాలి
- భవిష్యత్తులో దీనికి పరిణామాలు తప్పవు
- విదేశాంగ మంత్రిత్వ శాఖ అధికార ప్రతినిధి వెల్లడి



గంటల వరకు వీసా యాత్ర ప్రయాణానికి అనుమతిస్తుంది. బ్రిటన్ లో నివసిస్తున్న భారత్ పౌరులకు పేమా వాంగ్ జోమ్ థోంగ్ దోక్ నవంబర్ 21న లండన్ నుండి జపాన్ కు వెళుతున్నారు. ఆమె మూడు గంటల పాటు నిర్బంధించిన స్థాని ఒక పీడకలగా మారింది. ఇమ్మిగ్రేషన్ అధికారులు ఆమె పాస్ పోర్ట్ ను అరుణాచల్ ప్రదేశ్ ఆమె జన్మస్థలం అని రాసి ఉండటం వల్ల చట్టవిరుద్ధమని ప్రకటించారని పేర్కొన్నారు. థోంగ్ దోక్ తో జరిగిన సంఘటన గురించి చైనా విదేశాంగ మంత్రిత్వ శాఖ ప్రతినిధి మావో నింగ్ మాట్లాడారు. ఆమెపై ఎలాంటి నిర్బంధ చర్యలు, నిర్బంధం లేదా వేధింపులు జరగలేదని పేర్కొన్నారు. చైనా సరిహద్దు తనిఖీ అధికారులు చట్టాలు, నిబంధనల ప్రకారం అన్ని ప్రక్రియలను పూర్తి చేశారు. సంబంధిత వ్యక్తి యొక్క చట్టపరమైన

హక్కులు, ప్రయోజనాలను పూర్తిగా రక్షించారని తెలుసుకున్నాం” అన్నారు. థోంగ్ దోక్ తో చేసిన ప్రవర్తనపై భారతదేశం (అధికారిక యాత్ర నిరసన)పై చైనా మరోసారి రెచ్చగొట్టే ప్రకటన చేసింది. మావో నింగ్ అరుణాచల్ ప్రదేశ్ పై చైనా వాదనలను కూడా ప్రస్తావించారు. చైనా వారు జాంగ్ నాన్ లేదా దక్షిణ టిబెట్ అని ఆ ప్రాంతాన్ని విలుస్తామని చెప్పారు. “జాంగ్ నాన్ చైనాలో భాగం. భారతదేశం ద్వారా చట్టవిరుద్ధంగా ఏర్పాటు చేసుకున్న అరుణాచల్ ప్రదేశ్ ను చైనా ఎప్పుడూ గుర్తించలేదు” మరోసారి చైనా కయ్యూనికి కాలు దుమ్ముతోంది. అయితే చైనా తీరును భారత ప్రభుత్వం తీవ్రంగా తప్పుపట్టింది. చైనా ఇక చైనా తన తీరును మార్చుకోవాలని, భవిష్యత్తులో దీనికి పరిణామాలు ఎదుర్కొనాల్సి వస్తుందని పేర్కొన్నారు.

పాకిస్తాన్ జైల్లో ఇమ్రాన్ ఖాన్ హత్య!

అష్ఫన్ మీడియా సంచలన ప్రకటన • ఆరోపణలను ఖండించిన పాకిస్తాన్

న్యూఢిల్లీ, నవంబర్ 26: పాకిస్తాన్ మాజీ ప్రధానమంత్రి, పాకిస్తాన్ తెహ్రిక్-ఇ-ఇన్సాఫ్ పార్టీ అధ్యక్షుడు ఇమ్రాన్ ఖాన్ ను అడియాలా జైలులో ‘రహస్యంగా’ చంపేశారని అష్ఫాన్ మీడియా ప్రకటించింది. అయితే, పాకిస్తాన్ ప్రభుత్వం, సైనిక అధికారులు ఈ ఆరోపణలను ఖండించారు. ఇమ్రాన్ ఖాన్ బతికే ఉన్నారని చెబుతోంది. అష్ఫన్ మీడియా చేసిన ప్రచారంతో రావల్పిండిలోని అడియాలా జైలు వద్ద వేలాది మంది పీటీఐ కార్యకర్తలు ఆందోళనకు దిగారు. అష్ఫాన్ న్యూస్ వెబ్ సైట్ ‘అఫ్ఘానిస్థాన్ టైమ్స్’ మంగళవారం రాత్రి సంచలన ప్రకటన చేసింది. “పాకిస్తాన్ లోని విశ్వసనీయ మూలాలు తెలిపిన సమాచారం ప్రకారం, పీటీఐ అధ్యక్షుడు ఇమ్రాన్ ఖాన్ ను అడియాలా జైలులో రహస్యంగా చంపేశారు. అతని శవాన్ని జైలు నుంచి బయటకు తరలించారు” అని ఆ వార్తలో పేర్కొన్నారు. ఈ ఆరోపణలు ‘కాబుల్ ఫ్రంట్ లైన్’ వంటి ఇతర అష్ఫాన్ మీడియా ఔట్ లెట్లలో కూడా విస్తృతంగా ప్రచారం అయ్యాయి. ‘పాకిస్తాన్ సైన్స్’లోని రహస్య వ్యక్తులు ఇచ్చిన సమాచారం అని చెప్పుకున్నారు. కానీ ఎలాంటి ఆధారాలు లేవు. పాకిస్తాన్ అధికారులు ఈ ఆరోపణలను ‘తప్పుడు వార్త’గా ఖండించారు. “ఇమ్రాన్ ఖాన్ క్షేమంగా ఉన్నాడని.. అతనికి ఎలాంటి హాని జరగలేదు. ఈ రూపరేఖలు ప్రజల్లో గందరగోళాన్ని సృష్టించడానికి ఉద్దేశించినవి” అని పాకిస్తాన్ సమాచార మంత్రిత్వ శాఖ అధికారులు ప్రకటించారు. అడియాలా జైలు సూపరింటెండెంట్ కూడా ఖాన్ ఆరోగ్యం బాగుందన్నారు. అతను తన ట్విట్టర్ ఖాతాను కూడా జైలు నుంచి నిర్వహిస్తున్నాడనే ఆరోపణలు తప్పు అని ఇస్లామాబాద్ కోర్టులో సోమవారం స్పష్టం చేశారు. పాకిస్తాన్ ముఖైల్ అపరేటర్లు కూడా ఈ రూపరేఖలు ‘సైక్ న్యూస్’గా గుర్తించి, వాటిని అడ్డుకోవాలని ప్రజలకు సూచించారు. ఈ రూపరేఖ వల్ల పీటీఐ కార్యకర్తలు మండిపడ్డారు. మంగళవారం అడియాలా జైలు వద్ద వేలాది మంది సమావేశమై, ఖాన్ ఆరోగ్యం గురించి సమాచారం కోరుతూ నిరసనలు చేశారు. ఖాన్ సోదరి అలీమా ఖాన్, డాక్టర్ ఉజ్జా, నూరీస్ నియాజీలు జైలు గేటు వద్ద కూర్చుని ధర్నా చేశారు. అయితే, పోలీసులు వారిని బయటకు తీసుకెళ్లారు. 3 రోజులుగా మిమ్మల్ని ఇమ్రాన్ ఖాన్ తో కలవనియ్యకుండా ఆపేశారు. అతనికి ఏమైందో తెలుసుకోవాలి అని అలీమా ఖాన్ మీడియా ముందు డిమాండ్ చేశారు. ఇమ్రాన్ ఖాన్ 2023 ఆగస్టు నుంచి అడియాలా జైలులో ఉన్నారు. అవినీతి, రాష్ట్ర ద్రోహం వంటి 20కి పైగా కేసుల్లో అతనికి శిక్ష విధించారు. గత నెలలో అతను సైనిక అధిపతి అసీమ్ మునీర్ పై తీవ్రంగా విమర్శించాడు. డెమోక్రసీని చీల్చి, ‘అసీమ్ లా’ను రద్దుతున్నార” అని ఖాన్ పేరిట జైలు నుంచి ప్రకటన విడుదల చేశారు. అయితే ఈ రూపరేఖ సమ్మేహాల్లు ఎక్కువగా ఉన్నాయి. ఇమ్రాన్ ఖాన్ ను బయటకు చూపించాలని డిమాండ్ చేసేవారు పెరుగుతున్నారు.



ఢిల్లీ పేలుడు కేసులో

కీలక నిందితుడి అరెస్ట్

షోయేబ్ ను అరెస్ట్ చేసిన ఎన్ఐఐ అధికారులు



న్యూఢిల్లీ, నవంబర్ 26: నవంబర్ 10న ఢిల్లీలోని ఎర్రకోట సమీపంలో జరిగిన కారు బాంబు పేలుడు కేసులో ఎన్ఐఐ మరో నిందితుడిని అరెస్టు చేసింది. దర్యాప్తు సంస్థ తెలిపిన ప్రకారం, ఈ నిందితుడు కారు పేలుడుకు ముందు ప్రధాన నిందితుడు, ఉగ్రవాది ఉమర్ ఉస్ సబీక్ సహకారించాడు. అతనికి ఆశ్రయం కల్పించడంతో పాటు అవసరమైన సహాయం అందించాడని అభియోగాలు ఉన్నాయి. ఢిల్లీలో కారు పేలుడు ఘటనలో తాజాగా అరెస్టు అయిన నిందితుడి పేరు షోయేబ్. అతడు హర్యానాలోని ఫరీదాబాద్ లోని ధౌజ్ గ్రామానికి చెందినవాడు. రెండు వారాల కింద ఢిల్లీలో జరిగిన పేలుడు ఘటనకు ముందు వరకు నిందితుడు షోయేబ్ ఉగ్రవాది ఉమర్ కు తన ఇంట్లో ఆశ్రయం ఇచ్చాడు. దాంతో పాటు ఉమర్ కు కావాల్సిన అన్ని సమకాలీన ట్యాంక్ ఎన్ఐఐ ప్రాథమిక దర్యాప్తు తేలింది. ఈ అభియోగాలతోనే నిందితుడు షోయేబ్ ను బుధవారం నాడు ఎన్ఐఐ అరెస్ట్ చేసింది. ఉగ్రవాది ఉమర్ సబీక్ ఆశ్రయం ఇవ్వడమే కాకుండా, అతనికి షోయేబ్ అన్ని రకాల లాజిస్టిక్ సపోర్ట్ కూడా అందించాడని తెలిపింది. ఇందులో వసతి, సామాగ్రి, ఇతర రకాల సహాయం ఉన్నాయి. ఈ కేసులో షోయేబ్ విడత నిందితుడిగా ఉన్నాడు. ఇంతకుముందు ఉమర్ కు సంబంధించిన మరో ఆరుగురు సహచరులను అరెస్టు చేసింది. ఈ చర్య కేసు నంబర్ కింద జరిగింది. ఢిల్లీలో ఉమర్ ఆత్మాహుతి దాడికి సంబంధించిన ఆధారాలపై దర్యాప్తు సంస్థ ఎన్ఐఐ పనిచేస్తోంది. అనేక రాష్ట్రాల్లోని స్థానిక పోలీసులతో కలిసి సోదాలు నిర్వహిస్తోంది. ఈ దాడిలో పాల్గొన్న ఇతర వ్యక్తులను గుర్తించి, అరెస్ట్ చేస్తున్నారు. ఈ ఉగ్రవాది వెనుక ఉన్న పూర్తి కుట్రను ఛేదించేందుకు దర్యాప్తు కొనసాగుతోంది. త్వరలోనే మిగతా నిందితులను, దాడికి ప్లాన్ చేసిన మాస్టర్ మైండ్.. దాడికి కారణాలు దర్యాప్తులో తేలతాయన్నారు.



రిమ్స్ ఆస్పత్రికి.. కుర్రల విరాళం!

ఈకాలం ఆదిలాబాద్ టౌన్: రిమ్స్ ఆసుపత్రిలోని ఎస్ ఎస్ సి యు విభాగానికి వచ్చే సేషన్లో అతిపెద్ద కూర్చోవడానికి అవసరమయ్యేందుకుగాను మాల సంక్షేమ సంఘం అధ్యక్షంలో కుర్చీలు అందచేశారు. ఈ మేరకు రిమ్స్ డైరెక్టర్ జయసింగ్ రాథోడ్ సమక్షంలో కుర్చీలు అందజేశారు. కార్యక్రమంలో మాల సంక్షేమ సంఘం జిల్లా అధ్యక్షులు కొప్పుల రమేష్, అశోక్, దేవన్న, రాఘవేంద్ర, స్వామి మాట్టే రవీందర్ పాల్గొన్నారు.

రాజ్యాంగం దేశ గౌరవం

విలువల అమల్ నిజమైన అభివృద్ధి



మంచెర్యాల: ప్రపంచంలోనే అతిపెద్ద ప్రజాస్వామ్య వ్యవస్థ కలిగిన భారతదేశానికి రాజ్యాంగం గర్వకారణమని జిల్లా షెడ్యూల్డ్ కులముల అభివృద్ధి శాఖ ఉపసంచాలకులు చాతరాజుల దుర్గాప్రసాద్ పేర్కొన్నారు. భారత రాజ్యాంగ దినోత్సవం సందర్భంగా సన్సార్ సమీకృత జిల్లా కార్యాలయాల సమావేశ మందిరంలో బుధవారం నిర్వహించిన కార్యక్రమంలో ఆయన పాల్గొన్నారు. డా. బి.ఆర్. అంబేద్కర్ చింతటానికి పూలమాల అర్పించి కార్యక్రమాన్ని ప్రారంభించారు. ఈ సందర్భంగా ఉపసంచాలకులు మాట్లాడుతూ రాజ్యాంగం ప్రజల జీవనానికి మార్గదర్శకమని, అందులోని న్యాయం, స్వేచ్ఛ, సమానత్వం, సౌభ్రాతృత్వం వంటి విలువలను ప్రతి ఒక్కరూ గౌరవించాలి అని తెలిపారు. రాజ్యాంగ పరిరక్షణ దేశాభివృద్ధికి పునాది అన్నారు. ప్రజలలో రాజ్యాంగంపై అవగాహన పెంపొందించాల్సిన అవసరం ఉందని వివరించారు. అనంతరం కార్యక్రమంలో పాల్గొన్న అందరితో రాజ్యాంగం ముందుమాట ప్రతిజ్ఞ చేయించారు. ఈ కార్యక్రమంలో రాజస్వ మండల అధికారి శ్రీనివాస్ రావు, జిల్లా గ్రామీణ అభివృద్ధి అధికారి కిషన్, జిల్లా సంక్షేమ అధికారి రౌఫ్ ఖాన్, జిల్లా వైద్య ఆరోగ్యశాఖ అధికారి అనిత, జిల్లా మైనారిటీ సంక్షేమ అధికారి నీరటి రాజేశ్వర్ తదితర అధికారులు పాల్గొన్నారు.

నూతన ఆవిష్కరణల వైపు దృష్టి సారింఛాలి : కలెక్టర్ దీపక్ కుమార్



మంచెర్యాల: సమస్యల పరిష్కారాల్లో ఆవిష్కరణలు అని, నూతన ఆవిష్కరణల వైపు యువత దృష్టి సారింఛాలని జిల్లా కలెక్టర్ కుమార్ దీపక్ అన్నారు. బుధవారం సన్సార్ లోని ఆక్స్ ఫర్డ్ పాఠశాలలో మూడు రోజుల పాటు ఏర్పాటు చేసిన 53వ జిల్లా స్కాయి ఇన్ స్టర్ బాల వైజ్ఞానిక ప్రదర్శనను జిల్లా విద్యాశాఖ అధికారి యాదయ్యతో కలిసి ప్రారంభించిన అనంతరం ఆయన మాట్లాడారు. తయారు చేసిన ఆవిష్కరణ ప్రదర్శించడం ఎంత ముఖ్యమో, పాటిని అమలు చేయడం అంతే ముఖ్యమని ఆయన అన్నారు. ఒకప్పుడు ఆర్కే ప్లాంట్ చాలా ఖర్చుతో కూడుకున్నదని, కానీ అది నేడు ఇంటింటికి చేరిందని, సమాజంలో ఉన్న సమస్యలకు పరిష్కారమే సైన్స్ చూపిస్తుందని, నృజానాత్మక ఆలోచనలతోనే సాధ్యమన్నారు. సైన్స్ రంగం రోజురోజుకీ అభివృద్ధి చెందుతుందని, ఈ నేపథ్యంలో నూతన ఆలోచనల ద్వారా అభివృద్ధి సాధ్యపడుతుందని తెలిపారు. నూతన ఆవిష్కరణల ద్వారా ప్రతి రంగంలో అభివృద్ధి అంచలించేలాగా జరుగుతుందని, విద్యార్థులను సాంకేతికత వైపుగా ప్రోత్సహించాలని తెలిపారు. ప్రస్తుతం ప్రపంచం అంతా ఆధునిక సాంకేతికతవైపు నడుస్తుందని, విద్యార్థులు సైన్స్ లో ప్రతి అంశాన్ని క్లుప్తంగా అధ్యయనం చేసి తెలుసుకోవాలని, నిరుత్సాహపడకుండా ఏకాగ్రతతో అభ్యసించాలన్నారు. ఈ సందర్భంగా ఆక్స్ ఫర్డ్ హైస్కూల్, మందమరి జెడ్ పి హెచ్ ఎస్, మంచిర్యాల జెడ్ పి హెచ్ ఎస్ గర్ల్స్, టి ఎస్ ఎం ఎస్ మంచిర్యాల, మంచిర్యాల కేటీఎస్ విద్యార్థులు ప్రదర్శించిన సాంస్కృతిక ప్రదర్శనలు, నృత్యాలు అందర్నీ అలరించాయి. అనంతరం విద్యార్థులు ప్రదర్శించిన ఆవిష్కరణలను పరిశీలించారు. జిల్లా సైన్స్ అధికారి రాజగోపాల్ రావు అధ్యక్షతన జరిగిన ఈ కార్యక్రమంలో సన్సార్ ఎంఈఓ పద్మజ, ట్రాస్కా బాధ్యులు పద్మ చరణ్, సిద్ధయ్య, మహేశ్వర్ రెడ్డి, హెచ్ఎం జూబిన్ జాయ్ తదితరులు పాల్గొన్నారు.

ఆదిలాబాద్ లో ఘనంగా రాజ్యాంగ దినోత్సవం

రాజ్యాంగ పీఠిక కరపత్రాలను ఆవిష్కరించిన డాక్టర్ కమలాకర్

ఈకాలం ఆదిలాబాద్ టౌన్: ఆదిలాబాద్ జిల్లా కేంద్రంలో సమాచార హక్కు రక్షణ చట్టం- 2005 అధ్యర్థంలో భారత రాజ్యాంగ దినోత్సవాన్ని జిల్లా ప్రచార కార్యదర్శి తాళ్ల రవీందర్ అధ్యక్షంలో ఘనంగా నిర్వహించారు. భారత రాజ్యాంగం కరపత్రాలను సమాచార హక్కు రక్షణ చట్టం 2005 రాష్ట్ర ఉపాధ్యక్షులు డాక్టర్ కొండగర్ల కమలాకర్ ఆవిష్కరించారు. ఈ సందర్భంగా డాక్టర్ కమలాకర్ మాట్లాడుతూ భారత రాజ్యాంగం 1949 నవంబర్ 26న రాజ్యాంగ పరిషత్ ద్వారా ఆమోదం పొందిందన్నారు. ప్రపంచంలోనే అతిపెద్ద ప్రజాస్వామ్య దేశాన్ని సదిపిస్తున్న రాజ్యాంగం భారత రాజ్యాంగం అని అన్నారు. భారత రాజ్యాంగం ఆమోదం పొంది నేటికి 75 సంవత్సరాలు పూర్తైందన్నారు. ప్రపంచ దేశాల రాజ్యాంగాలను క్లుప్తంగా అధ్యయనం చేసి డాక్టర్ బి.ఆర్ అంబేద్కర్ సారధ్యంలో 2 సంవత్సరాల 11 నెలల 18 రోజులు రాజ్యాంగాన్ని రచించడం జరిగిందన్నారు. 470 ఆర్టికల్స్, 25 అధ్యాయాలు, 12 షెడ్యూల్స్ తో గల భారత రాజ్యాంగం ప్రపంచ దేశాలకు ఆదర్శంగా ఉందన్నారు. భారతదేశానికి సర్వసత్తాక, ప్రజాస్వామ్య, గణతంత్ర ప్రతిపత్తిని అందించిన ఘనత మన రాజ్యాంగానీదే అన్నారు. భారతీయులందరూ ఏలాంటి విభేదాలు లేకుండా శాంతియుతంగా జీవిస్తు



న్నారు అంటే రాజ్యాంగా ఫలమే అని అని అన్నారు. భారతదేశంలో గల ప్రతి పౌరునికి భారత రాజ్యాంగం పైన, రాజ్యాంగ పీఠిక పైన, రాజ్యాంగంలోని ఆర్టికల్ 51 (ఏ) ప్రకారం ప్రాథమిక విధుల పైన మరియు చట్టాల పైన, పథకాల పైన అవగాహన కలిగి ఉండాలన్నారు. గ్రామ స్థాయి వరకు భారత రాజ్యాంగం పైన, సమాచార హక్కు చట్టంపై, ఇతర చట్టాల, పథకాల పైన సామాన్య ప్రజలకు అవగాహన కల్పించి, చైతన్యవంతం చేయాల్సిన బాధ్యత ప్రతి ఒక్క సమాచార హక్కు చట్టం కార్యకర్తలపై మరియు సామాజిక కార్యకర్తలపై ఉందని, ప్రతి ఒక్క భారత పౌరుడు రాజ్యాంగంలోని ఆర్టికల్ 51 (ఏ) ప్రకారం

ప్రాథమిక విధులను బాధ్యతాయుతంగా నిర్వహించాలన్నారు. భారత రాజ్యాంగాన్ని, ప్రజాస్వామ్యాన్ని కాపాడు కోవడానికి ప్రతి ఒక్కరూ కృషి చేయాలన్నారు. రాజ్యాంగాన్ని కాపాడు కోవడం వలన ప్రతి ఒక్కరు అభివృద్ధి చెందుతారని, దేశ అభివృద్ధి జరుగుతుందని అన్నారు. ఈ కార్యక్రమంలో సమాచార హక్కు వికాస సమితి జిల్లా అధ్యక్షులు సంతోష్, ప్రధాన కార్యదర్శి సుదర్శన్, కన్స్టామర్ ఫోరం జిల్లా సభ్యులు ఆడెప మధు, మానవ హక్కుల సంఘం జిల్లా కమిటీ సభ్యులు రాజు, అంబేద్కర్ వాదులు సాయి ప్రసాద్, శ్రీనివాస్, సామాజిక కార్యకర్త సురేష్, అనిల్ తదితరులు పాల్గొన్నారు.

బిఆర్ఎస్లో చేరికలు...

స్థానిక ఎన్నికలకు సన్నద్ధం : మాజీ ఎమ్మెల్యే దివాకర్ రావు



మంచెర్యాల: కాంగ్రెస్ పార్టీ ఇచ్చిన హామీలు అమలు చేయడంలో విఫలమవుతున్న నేపథ్యంలో మంచిర్యాల జిల్లాలో బిఆర్ఎస్ పార్టీలో చేరికలు కొనసాగుతున్నాయి. దండేపల్లి గ్రామానికి చెందిన కాంగ్రెస్ యువ నాయకుడు బొలిశెట్టి సిద్ధార్థ్ బిఆర్ఎస్ పార్టీలో చేరాడు. మంచిర్యాల కేంద్రంలోని దివాకర్ నివాసంలో జరిగిన కార్యక్రమంలో నడిపెల్లి దివాకర్ రావు, నడిపెల్లి విజిత్ కుమార్ కందువా కప్పి ఆయనను పార్టీలోకి ఆహ్వానించారు. కార్యక్రమంలో మునిపల్ మాజీ చైర్మన్ పెంట రాజయ్య, బిఆర్ఎస్ నాయకులు పాల్గొన్నారు. దండేపల్లి-లక్ష్మణ్ పేట మండల కార్యకర్తలతో సన్మాహక సమావేశం లక్ష్మణ్ పేటలోని ఎస్పీఆర్ ఫంక్షన్ హాల్లో జరిగింది. ఈ సందర్భంగా దివాకర్ రావు మాట్లాడుతూ... రాబోయే సానిక సంస్థల ఎన్నికల్లో పార్టీ బలపరిచిన అభ్యర్థుల విజయం కోసం సమిష్టిగా పనిచేయాలని తెలిపారు. కాంగ్రెస్ పరిపాలన ప్రజలకు మేలు చేయడంలో విఫలమైందని, ప్రభుత్వ వైఫల్యాలను ప్రజల్లోకి తీసుకెళ్లి బిఆర్ఎస్ పార్టీ బలోపేతం చేయాలని సూచించారు. అలాగే హాజీపూర్ గ్రామానికి చెందిన మాధరపు రామరావు కూడా బిఆర్ఎస్ పార్టీలో చేరాడు. హాజీపూర్ మండల కేంద్రంలో జరిగిన సమావేశంలో దివాకర్ రావు, విజిత్ కుమార్ కందువా కప్పి రామరావును పార్టీలోకి ఆహ్వానించారు. అనంతరం జరిగిన మండల కార్యకర్తల సమావేశంలో కూడా దివాకర్ రావు అదే విషయాలను వివరించారు. సానిక ఎన్నికల్లో పార్టీ అభ్యర్థుల గెలుపే లక్ష్యంగా అందరూ కృషి చేయాలని ఆయన పేర్కొన్నారు. ఈ కార్యక్రమాల్లో మాజీ ప్రజాప్రతినిధులు, మండల నాయకులు, కార్యకర్తలు, బిఆర్ఎస్ కుటుంబ సభ్యులు పెద్ద సంఖ్యలో పాల్గొన్నారు.



భట్టి కుమారుడి ఎంగేజ్మెంట్..

హాజరైన దుర్గం శేఖర్

ఈకాలం హైదరాబాద్ :

డిప్యూటీ సీఎం భట్టి విక్రమార్క కుమారుడు సూర్య విక్రమాదిత్య ఎంగేజ్మెంట్ కార్యక్రమానికి కాంగ్రెస్ సీనియర్ నేత,

దుర్గం బ్రహ్మ చైర్మన్ దుర్గం శేఖర్ హాజరయ్యారు. కాబోయే వధూవరులను ఆశీర్వదించి, శుభాకాంక్షలు తెలియజేశారు. కార్యక్రమానికి సీఎం రేవంత్ రెడ్డి, పీసీసీ చీఫ్ మహేష్ కుమార్ గౌడ్ తదితర ప్రముఖులు హాజరయ్యారు.

జర్నలిస్టు రవీందర్ కు బీజేఎల్పీ నేత ఏలేటి పరామర్శ

ఈకాలం, నిర్మల్ :

మోకాలి శస్త్ర చికిత్స చేసుకొని హైదరాబాద్ నిమ్స్ ఆసుపత్రిలో చికిత్స పొందుతున్న సీనియర్ జర్నలిస్టు కొండూరు రవీందర్ ను బీజేఎల్పీ, ఎమ్మెల్యే నేత ఏలేటి మహేశ్వర్ రెడ్డి బుధవారం పరామర్శించారు. ఆయన ఆపరేషన్ కోసం సీ ఎం



ఆర్ ఎఫ్ ద్వారా లక్షస్రూర రూపాయల ఎల్ ఓ ని ఇప్పించిన ఏలేటి మహేశ్వర్ రెడ్డి ఆసుపత్రికి వెళ్లి ఆరోగ్య పరిస్థితి ని అడిగి

తెలుసుకున్నారు. నిమ్స్ డైరెక్టర్ తో పాటు ఆసుపత్రి వైద్యులతో మాట్లాడి మెరుగైన వైద్యం అందించాలని కోరారు.

ఎన్నికల నిర్వహణలో నిష్పాక్షికంగా వ్యవహరించాలి: డీసీపీ ఏ. భాస్కర్

మంచెర్యాల: రాబోయే గ్రామపంచాయతీ ఎన్నికల సందర్భంగా శాంతిభద్రతల పరిరక్షణ, ఎన్నికల నిష్పాక్షిక పాత నిర్వహణ పోలీసుల ప్రధాన బాధ్యత అని మంచిర్యాల డీసీపీ ఏ. భాస్కర్ స్పష్టం చేశారు. ఎన్నికలను శాంతియుతంగా, నిష్పాక్షికపాతంగా, చట్టబద్ధంగా జరిపేందుకు అధికారులు, సిబ్బంది అత్యంత బాధ్యతగా వ్యవహరించాలని ఆయన సూచించారు. లక్ష్మణ్ పేట్ పట్టణంలోని ఎస్.ఆర్.ఆర్ ఫంక్షన్ హాల్లో మంచిర్యాల ఏసీపీ ఆర్. ప్రకాష్ అధ్యక్షంలో మంచిర్యాల సబ్ డివిజన్ పోలీస్ అధికారులకు, సిబ్బందికి విధి నిర్వహణ, చేయవలసిన/చేయకూడని పనులు, ప్రవర్తన నియమావళిపై ఏర్పాటు చేసిన అవగాహన కార్యక్రమంలో ఆయన ముఖ్య అతిథిగా పాల్గొని మాట్లాడారు.

పోలీస్ సిబ్బందికి విధి నిర్వహణపై సమగ్ర అవగాహన...

ఈ సందర్భంగా పోలీస్ సిబ్బందికి ఎన్నికల వ్యవహారంపై సమగ్ర అవగాహన కల్పించిన డీసీపీ, ఎన్నికల కాలంలో నియమనిబంధనలను కచ్చితంగా పాటించాలని, ప్రతి పోలింగ్ స్టేషన్ వద్ద తగిన భద్రతా బందోబస్తు ఏర్పాటు చేయాలని సూచించాడు. సున్నిత, అత్యంత సున్నిత ప్రాంతాలను ముందుగానే గుర్తించి నిఘా పెంపుదల చేయడంతో పాటు, అనుమానాస్పద వ్యక్తులు, వాహనాలు, వస్తువులపై 24 గంటలు జాగ్రత్త వహించాలన్నారు. ఓటర్లకు ఎలాంటి ఇబ్బంది లేకుండా పోలింగ్ కేంద్రాలకు రాకపోకలు ఏర్పాటు చేయాలని, మహిళా, వృద్ధుల, దివ్యాంగుల భద్రతపై ప్రత్యేక దృష్టి పెట్టాలని ఆదేశించాడు. ప్లాగ్ మార్చులు, ప్రత్యేక సేఫ్టీలు నిర్వహించి, ప్రజల్లో భరోసా కల్పించడం పోలీసుల బాధ్యత అన్నారు. అంతేకాకుండా, ప్రజలను, ఓటర్లను ప్రరోభాలకు గురిచేసే మద్యం, డబ్బు పంపిణీ, బహుమతుల పంపిణీ, వీరలు, వస్తువులు పంపిణీ, బెదిరింపులు, దాడులు వంటి చట్ట వ్యతిరేక చర్యలను వెంటనే అరికట్టాలని తెలిపాడు. అన్ని ప్రభుత్వ శాఖల సమన్వయంగా పని చేయడం, అభ్యర్థులు,



ప్రతినిధులు, ఫిర్యాదుదారులతో నిష్పాక్షికంగా వ్యవహరించడం చాలా ముఖ్యమని చెప్పాడు. సోషల్ మీడియా మానిటరింగ్ ద్వారా తప్పుడు వార్తలు, రెచ్చగొట్టే పోస్టులను గుర్తించి శాంతిభద్రతల భంగం కలగకుండా, ప్రజల ప్రశాంతి జీవనానికి భంగం కలగకుండా ముందస్తు చర్యలు తీసుకోవాలని ఆయన కలచాడు.

పోలీస్ సిబ్బంది పాటింఛకూడని నియమాలు...

పోలీస్ అధికారులు సిబ్బంది ఎన్నికల విధుల్లో పాటించకూడని నియమాలను కూడా డీసీపీ వివరించాడు. ఏ అభ్యర్థి లేదా రాజకీయ పార్టీకి మద్దతు ఇచ్చినట్లు కనిపించే విధంగా ప్రవర్తించడం, పోలింగ్ ప్రక్రియను ప్రభావితం చేసేలా వాగ్దానాలు, హెచ్చరికలు, సూచనలు చేయడం చేయకూడదు అన్నారు. అలాగే, పార్టీ నాయకులు, కార్యకర్తలతో పాక్షికత ఉన్నట్లు వ్యవహరించడం, అభ్యర్థులు లేదా ఏకపక్ష వ్యక్తిగత సహాయం లేదా ప్రత్యేక అవకాశం కల్పించడం తగదన్నారు. ఓటర్లను భయపెట్టడం, పోలింగ్ కేంద్రాల వద్ద ఇబ్బందులు కల్పించడం, ప్రవర్తన నియమావళి ఉల్లంఘనలను నిర్లక్ష్యం చేయడం, విధులకు హాజరుకాకపోవడం, అలస్యంగా రావడం, లోప భూయిష్టంగా పని చేయడం వంటివి చేయరాదని తెలిపాడు. విధుల్లో ఉన్న సమయంలో రాజకీయ చర్యలు, వ్యాఖ్యలు, సూచనలు చేయడం వంటి పనులు చేయకూడదు అని ఆయన స్పష్టం చేశాడు.

ఎన్నికల ప్రవర్తన నియమావళిపై ఆదేశాలు...

చట్టాన్ని అమలు చేసే సంస్థగా పోలీసులు పూర్తిగా నిష్పాక్షికంగా వ్యవహరించాలి. అభ్యర్థుల ర్యాలీలు, ప్రచారాలు, మైకింగ్, ఫ్లెక్సీలు, సభలు, అన్ని కార్యక్రమాలు చట్ట పరిధిలో ఉండాలి. ప్రజా మార్చాల్లో ర్యాలీలకు ట్రాఫిక్ నియంత్రణ, అదే సమయంలో అభ్యర్థులందరికీ సమాన అవకాశాలు కల్పించాలి అని డీసీపీ సూచించాడు. ఆయుధాలు, లైసెన్స్ ఉన్న గన్ల కస్టడీ సంబంధించి నిర్దిష్ట మార్గదర్శకాలను కఠినంగా పాటించాలని, మద్యం దుకాణాల సమయాల నియంత్రణ, డ్రైడెస్ అమలులో కఠిన పర్యవేక్షణ చేపట్టాలన్నారు. పోలింగ్ మరియు కౌంటింగ్ సెంటర్ల వద్ద అనుమతి లేని వ్యక్తులు, వాహనాల ప్రవేశం నిషేధించాలని, ఎగ్జిట్ పోల్, ఓటింగ్ టైండ్లపై ఏ రకమైన పబ్లిక్ వ్యాఖ్యలు పోలీస్ సిబ్బంది చేయరాదని స్పష్టం చేశాడు. ఎన్నికల ప్రక్రియలో ఏ వర్గానీ ప్రాధాన్యం ఇవ్వకూడదని, చట్టం అందరికీ ఉన్నట్టే అశోక్ కుమార్, లక్ష్మణ్ పేట్ సీబి రమణమూర్తి, మహిళా పోలీస్ స్టేషన్ ఇన్స్పెక్టర్ కే. నరేష్ కుమార్, మంచిర్యాల సబ్ డివిజన్ పరిధిలోని ఎస్ఐలు, సిబ్బంది పాల్గొన్నారు.

ఫ్యాన్స్ కు బాలయ్య 'డబుల్' ట్రీట్

బాలకృష్ణ ప్రస్తుతం హిట్ కాంబినేషన్ ను రిపీట్ చేస్తున్నాడు. తనకు ఇప్పటికే తనకు సింహా, లెజెండ్, అఖండ వంటి హిట్స్ ఇచ్చిన దర్శకుడు బోయపాటి శ్రీనుతో నాగోసారి 'అఖండ 2 తాండవం' సినిమాతో పలకరించబోతున్నాడు. ఈ సినిమా డిసెంబర్ 5న ప్యాన్ ఇండియా లెవల్లో తెలుగు, తమిళం, హిందీ, మలయాళం, కన్నడ, భోజ్ పురి, అవధ్ భాషల్లో విడుదల కాబోతుంది. ఇప్పటికే విడుదలైన ఈ సినిమా ట్రెండర్ అఖండ 2 తాండవం పై అంచనాలు పెంచేశాయి. ఈ సినిమా తెలుగు రాష్ట్రాలతో పాటు హిందీలో భారీ బిజినెస్ చేసినట్లు సమాచారం. అంతేకాదు బాలకృష్ణ కెరీర్ లో తొలి ప్యాన్ ఇండియా చిత్రం ఇదే కావడం గమనార్హం. ఓ హిరో సినిమా 65 యేళ్ల వయసులో ప్యాన్ ఇండియా లెవల్లో విడుదల కావడం అనేది మామూలు విషయం కాదు. రజనీకాంత్, కమల్ హాసన్, చిరంజీవి, మోహన్ లాల్ తర్వాత ఈ ఏజ్ లో ప్యాన్ ఇండియా వ్యాప్తంగా తన సినిమాను విడుదల చేసిన సీనియర్ హీరోగా బాలయ్య రికార్డులకు ఎక్కాడు. తాజాగా గోపీచంద్ మలినేని దర్శకత్వంలో చేస్తోన్న చిత్రంలో చారిత్రక పాత్రలో కనవిందు చేయబోతున్నాడు. ఈ మూవీలో బాలకృష్ణ మరోసారి డ్యూయల్ రోల్స్ చేయబోతున్నట్లు తెలుస్తుంది. ఇద్దరు రాజులు కత్తితో పట్టుకున్న భోజ్ ను విడుదల చేశారు. వీరిసింహారెడ్డి తర్వాత మరోసారి గోపీచంద్ మలినేనితో మరోసారి డ్యూయల్ రోల్ ఫార్ములాతోనే ఆడియన్స్ ముందుకు రాబోతున్నాడు. ఇక బాలయ్య, బోయపాటి శ్రీను విషయానికొస్తే.. వీళ్ల కాంబినేషన్ లో వచ్చిన అన్ని సినిమాల్లో బాలకృష్ణ డ్యూయల్ రోల్స్ చేయడం విశేషం. తాజాగా గోపీచంద్ మలినేని .. బాలకృష్ణ తో చేయబోతున్నది చారిత్రక నేపథ్యమున్న సినిమా. ఈ సినిమా పూజా కార్యక్రమానికి ఏపీ మంత్రులు గొట్టిపాటి రవికుమార్, అనగాని సత్యప్రసాద్ హాజర్ల ట్విట్ట్ ను నిర్మాతలకు అందజేశారు. బి.గోపాల్ తొలి ఫోన్ కు క్లాప్ కొట్టారు. బాలయ్య చిన్న కూతురు తేజస్విని కెమెరా స్విచ్చాన్ చేశారు. ఫస్ట్ షాట్ కు బాబీ, బోయపాటి శ్రీను, బుచ్చిబాబు సమిష్టిగా డైరెక్ట్ చేశారు. ఈ కార్యక్రమానికి స్టార్ దర్శకులు, అనేక మంది నిర్మాతలు హాజరయ్యారు.



ఎన్టీఆర్ సినిమా టైటిల్ డ్రాగన్ కాదా?



టాలీవుడ్ యంగ్ బ్రెగ్ జూనియర్ ఎన్టీఆర్ - 'కేజీఎఫ్' డైరెక్టర్ ప్రశాంత్ నీల్ కాంబోలో తెరకెక్కుతున్న సినిమా 'డ్రాగన్' . ప్రతిష్టాత్మక నిర్మాణ సంస్థ మైట్రి మూవీ మేకర్స్ నిర్మిస్తున్న ఈ పాన్-ఇండియా మూవీపై సినీ వర్గాల్లో భారీ హైస్ క్రియేట్ అయింది. ఈ మూవీలో 'కాంతార్' బ్యాటీరు క్రికెట్ వసంత్ హీరోయిన్గా నటిస్తున్నారు. ఇప్పటికే విడుదలైన పోస్టర్లు, ఫస్ట్ లుక్లు అభిమానుల్లో అంచనాలను ఆకాశానికి చేరాయి. అయితే, ఈ భారీ యాక్షన్ ఎంటర్టైనర్ కు 'డ్రాగన్' అనే పేరు పైనల్ కాలేదని నిర్మాతలు చెప్పడం హాట్ టాపిక్ గా మారింది. ఎన్టీఆర్ - ప్రశాంత్ నీల్ కాంబినేషన్లో రూపొందుతున్న భారీ యాక్షన్ ఎంటర్టైనర్ #NTR31. ప్రస్తుతం వర్మింగ్ టైటిల్ 'డ్రాగన్' అనే పేరు పెట్టారు. ఈ సినిమా 2024 చివర్లో అధికారికంగా అనౌన్స్ అయినప్పటికీ, ట్రిబ్యూరాల్ సుకుమారన్, రాజమౌళి వంటి వాళ్లు 'డ్రాగన్' అని పలు సందర్భాల్లో ప్రస్తావించడంతో ఆ పేరే పైనల్ అన్న అభిప్రాయం ఏర్పడింది. దీంతో యాక్షన్, మాస్ ఎలిమెంట్స్ తో ప్రేక్షకులను థియేటర్లలో కట్టిబడేస్తుందని ఇండస్ట్రీలో గట్టి నమ్మకం ఏర్పడింది. ఈ నేపథ్యంలో ఎన్టీఆర్ మూవీ టైటిల్ పైనల్ కాలేదని నిర్మాతలు మైత్రి మూవీ మేకర్స్ స్పష్టం చేశారు. తాజాగా నిర్మాత మైత్రి రవి ఒక ఇంటర్వ్యూలో మాట్లాడుతూ.. " 'డ్రాగన్' కేవలం టెంటేటివ్ టైటిల్స్ లో ఒకటి మాత్రమే. ఇంకా చాలా ఆప్షన్స్ పరిశీలిస్తున్నాం. మూవీ స్క్రీన్, ఎన్టీఆర్ క్యారెక్టర్ డిమాండ్ కు తగ్గట్టు అంతర్జాతీయ స్థాయి టైటిల్ ఫిక్స్ చేస్తాం" అని తెలిపారు. ప్రస్తుతం మాటింగ్ జోరుగా సాగుతోంది.

ఆఫ్టె పెడ్యూల్ పూర్తయిన తర్వాత ఆఫ్రికాలో భారీ పెడ్యూల్స్ ఫ్లాన్ చేస్తున్నట్లు సమాచారం. 2026లో ఈ సినిమా ప్రేక్షకుల ముందుకు రానుంది. ఎన్టీఆర్ కెరీర్ లో ఇది ఒక యూనివర్సల్ బ్లాక్ బస్టర్ అవుతుందని టాలీవుడ్ వర్గాలు ధీమా వ్యక్తం చేస్తున్నాయి. అయితే ఇప్పుడు మూవీ నిర్మాతల కామెంట్స్ తో ఇంతకీ సినిమా టైటిల్ ఏంటి? అనే చర్చ మొదలైంది. ఇండస్ట్రీలో ఏ విషయం దాచాలని ప్రయత్నించినా.. బయటపడకుండా కాపాడటం చాలా కష్టం. ముఖ్యంగా మూవీ అప్డేట్స్, టైటిల్స్ విషయంలో మూవీ మేకర్స్ ఎంత జాగ్రత్త పడినా.. ఎప్పుడో ఒక్కసారి బయటపడుతునే ఉంటాయి. గతంలో కొరటాల శివ - మోగాస్కార్ చిరంజీవి కాంబో మూవీ ఆచార్య సినిమా టైటిల్ ను, అధికారికంగా ప్రకటించే ముందే చిరంజీవి స్వయంగా ఒక ఈవెంట్ లో పొరపాటున బయటపెట్టారు. వెంటనే సారి చెప్పినా, అప్పటినుంచి "మోగా లీక్స్" అనే పదం ఇండస్ట్రీలో బాగా ప్రాచుర్యం పొందింది.

ఆన్లైన్ వేధింపులపై సమంత పోరాటం



ప్రముఖ నటి సమంత, మహిళలపై ఆన్లైన్ లో పెరుగుతున్న వేధింపులను ఎదుర్కోవడానికి ముందుకు వచ్చారు. ఈ లక్ష్యంతో ఐక్యరాజ్య సమితి ఆధ్వర్యంలో పనిచేస్తున్న 'యూఎన్ విమెన్ ఇండియా'తో కలిసి పనిచేయాలని నిర్ణయించారు. మహిళలపై డిజిటల్ ప్రపంచంలో జరుగుతున్న హింసను నివారించేందుకు నవంబర్ 25 నుంచి డిసెంబర్ 10 వరకూ జరుగునున్న 16 రోజుల ప్రత్యేక ప్రచార కార్యక్రమంలో తాను పాల్గొంటున్నట్లు సమంత ఇప్పటికే తెలియజేశారు. ఈ సందర్భంగా సోషల్ మీడియా ద్వారా తన 37 మిలియన్ల అనుచరులను ఉద్దేశించి మాట్లాడిన ఆమె, ఆన్లైన్ వేధింపులపై తన అనుభవాలను వెల్లడించారు. "సోషల్ మీడియాలో అసభ్య వ్యాఖ్యలు, బెదిరింపులు, డీప్ ఫేక్ చిత్రాలు వంటి అనేక రూపాల్లో మహిళలు దాడులకు గురవుతున్నారు. గతంలో ప్రత్యక్షంగా జరిగే ఈ వేధింపులు ఇప్పుడు డిజిటల్ ప్రపంచానికి మారాయి. ఇవి మనసును దెబ్బతీసేలా, ఆత్మవిశ్వాసాన్ని తగ్గించేలా ఉంటాయి," అని సమంత భావోద్వేగంతో తెలిపారు. తాను కూడా ఇలాంటి పరిస్థితులను పలుమార్లు ఎదుర్కొన్నానని చెప్పారు. ఈ ప్రచార కార్యక్రమం ప్రధాన ఉద్దేశ్యం మహిళల్లో ఆన్లైన్ హింసపై అవగాహన పెంపొందించడం అని

సమంత వివరించారు. డిజిటల్ వేధింపులను అరికట్టేందుకు మరింత ప్రభావవంతమైన వ్యవస్థలు, కఠినమైన చట్టాలు తప్పనిసరిగా అవసరమని ఆమె అభిప్రాయపడ్డారు. యూఎన్ విమెన్ ఇండియా చేపట్టిన ఈ కార్యక్రమంలో భాగం కావడం తనకు గర్వకారణమని సమంత పేర్కొన్నారు.



ఆస్కార్ రేసులో మహావతార్ నరసింహ..!

సినీ ప్రపంచంలో సంచలనాన్ని రేపిన యూనిమేషన్ చిత్రం 'మహావతార్ నరసింహ' విడుదలైన సమయంలో భారత్ లో యూనిమేషన్ సినిమాలు పెద్దగా ఆదరణ పొందవని భావన ఉండేది. అయితే ఆ అంచనాలను పూర్తిగా తారుమారు చేస్తూ ఈ చిత్రం అద్భుతమైన విజయాన్ని అందుకుంది. అశ్విన్ కుమార్ దర్శకత్వంలో తెరకెక్కిన ఈ మూవీని హెరాం బలే సంస్థ సుమారు రూ.40 కోట్ల బడ్జెట్ తో నిర్మించింది. థియేటర్లకు వచ్చిన వెంటనే పాజిటివ్ టాక్ ను సొంతం చేసుకున్న ఈ సినిమా, దేశవ్యాప్తంగా భారీ బ్లాక్ బస్టర్ గా నిలిచింది. దీర్ఘకాలిక ప్రదర్శనలో రూ.325 కోట్లకు పైగా కలెక్షన్లు సాధించి అనేక రికార్డులను తిరగరాసింది. ఇప్పటికే తనదైన మార్క్ వేసుకున్న 'మహావతార్ నరసింహ' ఇప్పుడు మరో అరుదైన ఘనతను అందుకుంది ఎ అదే ఆస్కార్ రేసులో ప్రవేశించడం. ఇటీవల ప్రకటించిన ఆస్కార్ ప్రాథమిక జాబితాలో ఈ చిత్రానికి స్థానం దక్కింది. యూనిమేషన్ విభాగంలో మొత్తం 35 చిత్రాలు నామినేషన్ కోసం పోటీపడుతున్నాయి. ఆ జాబితాలో 'మహావతార్ నరసింహ' కూడా ఉండటం గర్వకారణం. ఈ 35 చిత్రాల్లోంచి ఒక్కటిని అధికారిక నామినేషన్ కోసం ఎంపిక చేస్తారు. ఆ ఎంపికలో 'మహావతార్' నిలిస్తే, ఇండియా నుంచి ఆస్కార్ నామినేషన్ కు ఎంపికైన తొలి యూనిమేషన్ చిత్రం అనే చరిత్ర సృష్టిస్తుంది. అంతేకాక, నామినేషన్ దశను దాటితే, అవార్డు అందుకునే అవకాశాలు కూడా ఎక్కువగా ఉంటాయని సినీ వర్గాలు అంచనా వేస్తున్నాయి.

చిన్న సినిమా సెన్సేషన్ క్రియేట్ చేసింది

అఖిల్ రాజ్, తేజస్విని ప్రధాన జంటగా నటించిన 'రాజు వెడ్స్ రాంబాయి' విడుదలైన వెంటనే ప్రేక్షకుల ప్రేమను సంపాదించి, థియేటర్లలో విజయవంతంగా దూసుకుపోతోంది. పూర్వయాన్ని హత్తుకునే ప్రేమకథగా విమర్శకులు, ప్రేక్షకుల నుంచి మంచి ప్రశంసలు



అందుకుంటోంది. మొదటి రోజు నుంచే మంచి ఓపెనింగ్స్ నమోదవడంతో ఈ చిత్రం బాక్సాఫీస్ వద్ద దృఢమైన స్థాయి సాధించింది. తాజాగా బయటకు వచ్చిన వసూళ్ల సమాచారం ప్రకారం, ఈ సినిమా మొదటి మూడ్రోజుల్లో రూ. 7.28 కోట్లు గ్రాస్ రాబట్టింది. ప్రత్యేకత ఏమిటంటే రోజు రోజుకు కలెక్షన్లు పెరుగుతూ వస్తుండటం. తొలి రోజు కంటే రెండో రోజు, రెండో రోజు కంటే మూడో రోజు కలెక్షన్లు మరింత మెరుగ్గా రావడం చిత్ర విజయాన్ని స్పష్టంగా తెలియజేస్తోంది. డా. నాగేశ్వరరావు పూజారి సమర్పణలో డోలాముఖి సబల్టర్స్ ఫిలింస్, మాస్ నూన్స్ టేల్స్ బ్యానర్స్ పై ఈ చిత్రాన్ని వేణు ఊడుగుల, రాహుల్ మోపిదేవి నిర్మించారు. సాయిలు కంపాటి దర్శకత్వం వహించిన ఈ సినిమాను వంశీ నందిపాటి ఎంటర్టైన్ మెంట్స్, బిన్నీ వాస్ వర్క్స్ బ్యానర్స్ పై వంశీ నందిపాటి, బిన్నీ వాస్ భారీగా థియేటర్లలో విడుదల చేశారు. ఈ చిత్రంలో అఖిల్ రాజ్, తేజస్విని రావత్ పాటు శివాజి రాజా, చైతు జొన్నలగడ్డ, అనిత చౌదరి, కవిత శ్రీరంగం తదితరులు ముఖ్య పాత్రల్లో నటించారు.

రామ్ ను లవ్ యూ అనేసిన భాగ్యశ్రీ

రెండ్రోజుల క్రితం విశాఖపట్నంలో జరిగిన ఆంధ్రా కింగ్ థాలూకా మ్యూజిక్ కాన్ఫరెన్స్ లో భాగ్యశ్రీ మాట్లాడుతూ.. రామ్ పై ప్రశంసల వర్షం కురిపించింది. మీరు కింగ్ ఆఫ్ హార్ట్స్... ఐ లవ్ యూ అంటూ అందరిముందు ఓపెన్ అయ్యింది. దాంతో భాగ్యశ్రీ - రామ్ ల మధ్య ఏదో జరుగుతుందని జనాలు ఫిక్స్ అయ్యారు. ఇంత జరుగుతున్నా రామ్ వైపు నుంచి ఎలాంటి స్పందన లేకపోవడం కూడా అనేక అనుమానాలకు తావిచ్చింది. తాజాగా భాగ్యశ్రీ భోర్లేతో ప్రేమాయణంపై రామ్ పోతినేని స్పందించారు. ఆంధ్రా కింగ్ థాలూకా ప్రమోషన్స్ లో భాగంగా ఓ ఛానెల్ తో ఆయన మాట్లాడారు. ఈ సందర్భంగా 16 ఏళ్లకే కెరీర్ ప్రారంభించారు, చాలామంది హీరోయిన్స్ తో వర్క్ చేశారు. ఇప్పటి వరకు మీ గురించి ఒక్క రూమర్ లేదు.. కానీ ఈ ఫిల్మ్ కు ఎందుకో రూమర్స్ బయటికొచ్చాయని ఓ వలేకరి ప్రశ్నించారు. దీనికి రామ్ స్పందిస్తూ.. ఈ సినిమాకు పాట రాసినప్పటి నుంచి ఇది స్టార్ట్ అయ్యింది. లేకపోతే ఎందుకు స్టార్ట్ అవుతుంది. ఇప్పటి వరకు పాట రాయలేదు, ఫస్ట్ టైం పాట రాశా. ఈ సాంగ్ రాసినదికీ హీరోయిన్ ఎంపిక కూడా జరగలేదని రామ్ తెలిపారు. దాంతో భాగ్యశ్రీ భోర్లేతో తాను డేటింగ్ చేస్తున్నట్లుగా వస్తున్న ఊహాగానాలకు రామ్ పోతినేని చెక్ పెట్టినట్లయ్యింది. కాగా కెరీర్ లో చాలా మంది హీరోయిన్స్ తో వర్క్ చేసినప్పటికీ రామ్ గురించి పెద్దగా ఎలాంటి రూమర్స్ రాలేదు. అలాంటిది భాగ్యశ్రీ భోర్లేతో ఆయన డేటింగ్ చేస్తున్నాడంటూ వార్తలు రావడం టాలీవుడ్ లో చర్చనీయాంశమైంది. దీనికి కారణాలు లేకపోలేదు. రామ్, భాగ్యశ్రీలు పోస్ట్ చేసిన ఫోటోలు, వీడియోలలో బ్యాక్ గ్రౌండ్, వస్తువులు ఒకేలా ఉండటంతో వీరిద్దరి మధ్య ఏదో జరుగుతుందన్న రూమర్స్ కు బలం చేకూరేలా చేశాయి. ఇక ఎన్నడూ లేని విధంగా రామ్ పోతినేని రచయితా మారి ఈ సినిమా కోసం ఓ సాంగ్ కూడా రాశాడు. ఇది భాగ్యశ్రీని ఉద్దేశించి రాసినదేనని గాసిప్స్ వైరల్ అయ్యాయి.



3 wheelers for senior citizen
ఈజీ EMI, అతితక్కువ
డౌన్ పేమెంట్స్ సదుపాయం

cell:9849267774, 7386326774. విద్యుత్ వాహనాలు వాడదాం.. పర్యావరణం కాపాడదాం.



గత జూపల్లి పర్యటనలో మంత్రితో
పాటు కాలినడకలో కంది

కాంగ్రెస్ నేతల..

నారాజ్!

మంత్రి పర్యటనలో
కనిపించని వైనం

Soranga



గత జూపల్లి పర్యటనలో మంత్రితో బోరంచు మాటామంతి

ఈకాలం న్యూస్ ఆదిలాబాద్: జిల్లాలో కొందరు కాంగ్రెస్ నేతలు నారాజ్ లో ఉన్నట్లు తెలుస్తోంది.. మొన్నటి మంత్రి జూపల్లి పర్యటనలో ఆ నేతలు కనిపించకపోవడమే అద్దం పడుతుంది. డిసిసి పదవిపై ఆశ పెట్టుకున్న కిసాన్ కాంగ్రెస్ రాష్ట్ర ప్రధాన కార్యదర్శి బోరంచు శ్రీకాంత్ రెడ్డితో పాటు ఆదిలాబాద్ కాంగ్రెస్ ఇన్చార్జి కంది శ్రీనివాస్ రెడ్డి గతంలో మంత్రుల పర్యటనలో చురుకైన పాత్ర పోషించారు. డిసిసి పదవి ప్రకటన అనంతరం వారిద్దరూ నిరాశకు గురైనట్లు తెలుస్తోంది. దాని ప్రభావమే మొన్నటి మంత్రి పర్యటన పై పడినట్లు అర్థమవుతుంది.

- Devender N, Eekalam News